

لِيُخْرِجَ الَّذِينَ آمَنُوا وَعَمِلُوا الصَّالِحَاتِ مِنَ الظُّلُمَاتِ إِلَى

جماعتہائے احمدیہ امریکہ



# النور



کارکنان جلسہ سالانہ امریکہ اکتوبر ۱۹۹۵ء اپنے پیارے آقا حضور ائیدہ اللہ تعالیٰ بنصرہ العزیز کے ہمراہ

The Ahmadiyya Gazette and Annoor are published by the Ahmadiyya Movement in Islam, Inc.

2141 Leroy Place, N.W., Washington, DC 20008. Ph: (202)232-3737

Printed at the Fazl-i-Umar Press and distributed from Chauncey, OH 45719

Ahmadiyya Movement in Islam, inc.

P. O. Box 226

CHAUNCEY, OH 45719


NON PROFIT ORG.

U.S. POSTAGE


PAID

CHAUNCEY, OHIO

PERMIT # 1



سابق صدر خدام الاحریہ امریکہ مکرم ڈاکٹر قمر احمد شمس صاحب کے اعزاز میں دی گئی الوداعی تقریب  
میں محترم صاحبزادہ مرزا مظفر احمد صاحب امیر جماعت امریکہ اُدیر مکرم ڈاکٹر صاحب کو شیلڈ دے رہے ہیں  
اور نیچے نشے صدر مکرم منعم نعیم صاحب، مکرم مولانا شیخ مبارک احمد صاحب، مکرم ڈاکٹر صاحب اور ریجنل قائدین کے  
ساتھ تشریف فرما ہیں۔



شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَن شَهِدَ مِنْكُمُ الشَّهْرَ فَلْيَصُمْهُ  
وَمَن كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ  
وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ (سورة بقرہ آیت ۱۸۴)

ترجمہ :- رمضان کا مہینہ وہ (مہینہ) ہے جس کے بارہ میں قرآن (کریم) نازل کیا گیا ہے وہ (قرآن) جو تمام انسانوں کے لئے ہدایت (بنا کر بھیجا گیا) ہے اور جو کھلے دلائل اپنے اندر رکھتا ہے (ایسے دلائل) جو ہدایت پیدا کرتے ہیں اور اس کے ساتھ ہی (قرآن میں) الہی نشان بھی ہیں اس لئے تم میں سے جو شخص اس مہینہ کو (اس حال میں) دیکھے (کہ نہ مریض ہو نہ مسافر) اُسے چاہیے کہ وہ اس کے روزے رکھے اور جو شخص مریض ہو یا سفر میں ہو تو اُس پر اور دنوں میں تعدد (پوری کرنی واجب) ہوگی۔ اللہ تعالیٰ تمہارے لئے آسانی چاہتا ہے اور تمہارے لئے تنگی نہیں چاہتا اور (یہ حکم اس نے اس لئے دیا ہے کہ تم تنگی میں نہ پڑو اور) تاکہ تم تعدد کو پورا کرو اور اس (بات) پر اللہ کی بڑائی کرو کہ اس نے تم کو ہدایت دی ہے اور تاکہ تم (اس کے) شکر گزار بنو۔



## احادیث النبی صلی اللہ علیہ وسلم

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ صُومُوا لِرُؤُوسِهِمْ وَأَفْطِرُوا لِرُؤُوسِهِمْ، فَإِنْ أُغْضِيَ عَلَيْكُمْ فَأَكْمِلُوا عِدَّةَ شَعْبَانَ ثَلَاثِينَ. وَفِي رِوَايَةٍ مُّسْلِمٍ: فَإِنْ غُمَّ عَلَيْكُمْ فَصُومُوا ثَلَاثِينَ يَوْمًا (بخاری کتاب الصوم ج ۲ ص ۲۵۶)

ترجمہ :- حضرت ابو ہریرہؓ بیان کرتے ہیں کہ آنحضرت صلی اللہ علیہ وسلم نے فرمایا کہ تم چاند دیکھ کر روزہ شروع کرو اور چاند دیکھ کر افطار کرو یعنی عید مناء اور اگر دھند یا بادل کی وجہ سے انیس تا بیس کو چاند نہ دیکھ سکو یا چاند اُس روز ہوا ہی نہ ہو تو شعبان اور اسی طرح رمضان کے تیس دن پورے کرو مسلم کی روایت میں ہے کہ اگر بادل کی وجہ سے چاند نہ دیکھ سکو تیس دن کے روزے رکھو۔

روزہ رکھنے کی دُعا  
وَيَصُومُ غَدِ تَوَيْتُ مِنْ شَهْرِ رَمَضَانَ

روزہ کھولنے کی دُعا  
اللَّهُمَّ إِنِّي لَكَ صُمتُ وَبِكَ اَمْتُتُ وَعَلَى رِزْقِكَ افْطَرْتُ

# رمضان کے دن اللہ کے فضل و رحمت کے نزول کے دن ہیں

روزہ دار کو چاہیے کہ ذکرِ الہی میں مصروف رہے تاکہ تبتّل اور انقطاع حاصل ہو

ارشاداتِ عالیہ سیدنا حضرت اقدس بانی سلسلہ عالیہ احمدیہ



”.... روزہ اتنا ہی نہیں ہے کہ اس میں انسان بھوکا پیاسا رہتا ہے بلکہ اس کے ایک حقیقت اور اسے کا اثر ہے جو تجسّر سے معلوم ہوتا ہے۔ انسان فطرت میں ہے کہ جسے قدر کم کھاتا ہے اُسے قدر تزکیہ نفس ہوتا ہے اور کشفی قوتیں بڑھتی ہیں۔ خدا تعالیٰ کا منشاء اس سے یہ ہے کہ ایک غذا کو کم کرو اور دوسرے کو بڑھاؤ۔ ہمیشہ روزہ دار کو یہ مد نظر رکھنا چاہیے کہ اس سے اتنا ہی مطلب نہیں ہے کہ بھوکا رہے بلکہ اُسے چاہیے کہ خدا تعالیٰ کے ذکر میں مصروف رہے تاکہ تبتّل اور انقطاع حاصل ہو۔ پسے روزے سے یہی مطلب ہے کہ انسان ایک روٹے کو چھوڑ کر جو صرف جسم کی پرورش کرتے ہیں دوسرے روٹے کو حاصل کرے جو روح کے لئے تسکین اور سیر کے باعث ہے اور جو لوگ محض خدا کے لئے روزے رکھتے ہیں اور نرے رسم کے طور پر نہیں رکھتے انہیں چاہیے کہ اللہ تعالیٰ کے حمد اور تسبیح اور تہلیل میں لگے رہیں جس سے دوسرے غذا انہیں ملے جاوے“

(الحکم جلد انمبائر، موزعہ ۸، جون ۱۹۰۵ء، ص ۲)



”میرے تو یہ حالت ہے کہ مرنے کے قریب ہو جاؤں تب روزہ چھوڑتا ہوں۔ طبیعت روزے چھوڑنے کو نہیں چاہتی۔ یہ مبارک دن ہے اور اللہ کے فضل و رحمت کے نزول کے دن ہے۔“

(الحکم جلد انمبائر، ص ۵، ۲۴ جنوری ۱۹۰۱ء)



## تحریک جدید کے سال نو کا اعلان

سیدنا حضرت خلیفۃ المسیح الرابع ایہ اللہ تعالیٰ بنصرہ العزیز نے جمعۃ المبارک ۴ نومبر ۱۹۹۴ء کے خطبہ میں تحریک جدید کے دفتر اول کے ۶۱ ویں، دفتر دوم کے ۵۱ ویں دفتر سوم کے ۳۰ ویں اور دفتر چہارم کے ۱۰ ویں سال کے آغاز کا اعلان فرمایا۔

حضور ایہ اللہ تعالیٰ نے بتایا کہ سال ۹۳-۹۴ء میں تحریک جدید کی مالی قربانی میں پانچ کروڑ پچاسی لاکھ تیس ہزار چھ صد روپے [۵۸۵۲۳۶۰۰] کے وعدہ جات وصول ہوئے جبکہ اس وقت تک پانچ کروڑ باون لاکھ بیاسی ہزار دو صد روپے [۵۵۲۸۲۲۰۰] کی وصولی کی اطلاع مل چکی ہے۔ سٹرلنگ پاؤنڈز میں ۹۲-۹۳ء میں دس لاکھ ستاسی ہزار آٹھ صد چھتیس پاؤنڈز [۱۰۸۷۸۳۶] کے وعدہ جات کے مقابل پر دس لاکھ اکانوے ہزار نو صد انیس پاؤنڈز [۱۰۹۱۹۱۹] کی وصولی ہوئی اور ۹۳-۹۴ء میں بارہ لاکھ پینتالیس ہزار ایک صد چوراسی پاؤنڈز [۱۲۳۵۱۸۴] کے وعدہ جات کے بالمقابل اب تک کی وصولی گیارہ لاکھ چھتر ہزار دو صد سترہ پاؤنڈز [۱۱۷۶۲۱۷] ہے۔

حضور ایہ اللہ تعالیٰ نے تحریک جدید کی مالی تحریک کے مختلف دفاتر (اول، دوم، سوم، چہارم) کے قیام کی غرض و غایت پر روشنی ڈالتے ہوئے نصیحت فرمائی کہ ہر تحریک جدید کا سیکرٹری اپنے ساتھ ان مختلف دفاتر کے لئے نائبین لگائے اور ان کا الگ الگ ریکارڈ رکھیں اور آپس میں مقابلہ کریں۔ جہاں جماعت چھوٹی ہو اور یہ تقسیم ممکن نہ ہو وہاں جو بھی تحریک جدید کا سیکرٹری ہے وہ اپنے ذمہ یہ بات لے لے کہ وہ اس بات کو یاد رکھے گا اور ہر دفتر کا الگ الگ ریکارڈ رکھے گا۔

حضور ایہ اللہ تعالیٰ نے سورۃ البقرہ کی آیت ۲۶۶ اور سورۃ التغابن کی بعض آیات کے حوالے سے مالی قربانی کی اہمیت اور اس کے فلسفہ پر نہایت پر معارف روشنی ڈالی اور فرمایا کہ چونکہ جماعت کی مالی قربانی اللہ تعالیٰ کی خاطر ہوتی ہے اور اللہ تعالیٰ کی ذات دائمی ہے اس لئے ان قربانیوں کو بھی دوام حاصل ہوتا ہے اور تحریک جدید کے گزشتہ ۶۰ سالہ دور میں ایک بھی ایسا دور نہیں آیا جب جماعت مالی قربانی میں تھک گئی ہو۔

حضور نے فرمایا کہ ایسے لوگ جو محض اللہ قربانیاں کرتے ہیں جب ان کی تقویٰ کی استطاعت بڑھتی ہے تب ان کی مالی قربانیاں آگے بڑھتی ہیں اور ایسی مالی قربانی جو تقویٰ کی استطاعت کے عین مطابق ہوتی ہے اتنا ہی اس مالی قربانی کرنے والوں کا تقویٰ بڑھا ہوا دکھائی دیتا ہے۔ اور قرآن کریم یہ فرماتا ہے کہ اگر استطاعت کے مطابق تقویٰ بڑھاؤ گے تو پھر جو کچھ بھی تم خرچ کرو گے وہ تمہارے لئے بہتر ہے۔ حضور

نے نہایت مسرت سے یہ اعلان فرمایا کہ اللہ کے فضل سے جماعت میں اللہ کے بڑھتے ہوئے تقویٰ کے ساتھ مالی قربانیوں کا معیار بڑھ رہا ہے۔

حضور ایدہ اللہ تعالیٰ نے بتایا کہ تحریک جدید کے مالی جہاد میں سال گزشتہ (۹۳-۹۴ء) میں دنیا بھر کی جماعتوں میں پاکستان کی جماعتوں کو سبقت کی توفیق حاصل ہوئی ہے۔ اس کے بعد بالترتیب جرمنی، امریکہ، برطانیہ، کینیڈا، انڈونیشیا، جاپان، مارشس، سوئزرلینڈ اور انڈیا کی جماعتیں آتی ہیں۔

فی کس مالی قربانی کے لحاظ سے سوئزرلینڈ کی جماعت اول نمبر پر رہی جن کی فی کس قربانی کا اوسط ۱۷۴۶۳۸ پاؤنڈز ہے۔ اس کے بعد جاپان کی جماعت ہے انکی فی کس مالی قربانی ۱۶۳۶۹۰ پاؤنڈز ہے۔ اس کے بعد امریکہ۔ بلجیم اور برطانیہ کی جماعتیں ہیں۔ پاکستان کی جن جماعتوں کو مرکز کی طرف سے معین ٹارگٹ دیئے گئے تھے اور انہوں نے دیئے گئے ٹارگٹ کو پورا کیا ان میں نمایاں جماعتیں یہ ہیں۔ لاہور۔ ربوہ۔ کراچی۔ سیالکوٹ۔ کوئٹہ۔ پشاور۔ جھنگ۔ فیصل آباد۔ حیدر آباد۔ شاہ تاج شوگر ملز۔

اسلام آباد۔ حافظ آباد۔ گوجرانوالہ۔ مظفر گڑھ۔ ملتان۔ نواب شاہ اور میرپور آزاد کشمیر۔ حضور انور نے بتایا کہ سال ۹۲-۹۳ء کے مقابل پر ۹۳-۹۴ء میں غیر معمولی جدوجہد سے تحریک جدید میں مالی قربانی کو آگے بڑھانے کے لحاظ سے جماعت احمدیہ کی آنے والی غیر معمولی کام کیا ہے۔ ۹۲-۹۳ء کے مقابل پر ان کا ۹۳-۹۴ء میں اضافہ ۷۹ فیصد ہے۔ اس کے بعد زیمبیا۔ سرینام۔ سپین۔ سیرالیون اور گیمبیا وغیرہ کے نام آتے ہیں۔

حضور نے فرمایا کہ جماعت کی ضروریات اللہ تعالیٰ پوری کرتا ہے۔ ضرورتیں بڑھتی ہیں تو اموال بھی خود اللہ تعالیٰ مہیا کر دیتا ہے صرف فکر کی بات یہ ہے کہ ہماری مالی قربانیاں کبھی ہماری تقویٰ کی استطاعت سے آگے نہ نکلیں بلکہ ہمیشہ جب آگے بڑھیں تو بڑھتے ہوئے تقویٰ کی نشاندہی کر رہی ہوں۔ حضور نے فرمایا کہ جماعت کو جو نئی قربانیوں کی توفیق مل رہی ہے اس کا تعلق ہمارے پہلے قربانی کرنے والوں سے ہے۔

حضور نے دعا دی کہ خدا کے فضلوں کے نظارے دیکھ کر حقیقی معنوں میں ہمیں اللہ تعالیٰ اس کا شکر گزار بندہ بننے کی توفیق عطا فرمائے۔



معاند احمدیت، شریر اور فتنہ پرور مفسد ملاؤں کو پیش نظر رکھتے ہوئے خصوصیت سے حسب ذیل دعا بکثرت پڑھیں

اللَّهُمَّ مَزَقْهُمْ كُلَّ مُمَزَّقٍ وَسَحِّفْهُمْ تَسْحِيفًا

اے اللہ انہیں پارہ پارہ کر دے، انہیں پیس کر رکھ دے اور ان کی خاک اڑا دے

## خطبہ جمعہ

### غیبت سے کلیۃً اجتناب کریں اور اس کا ایک طریقہ اپنے محبت کے دائرے کو وسیع کرنا ہے

خطبہ جمعہ ارشاد فرمودہ سیدنا امیر المومنین حضرت خلیفۃ المسیح الرابع ایدہ اللہ تعالیٰ بنصرہ العزیز  
بتاریخ ۱۸ نومبر ۱۹۹۴ء مطابق ۱۸ نبوت ۱۳۷۳ ہجری شمسی بمقام مسجد فضل لندن (برطانیہ)

[خطبہ کا یہ متن ادارہ النور اپنی ذمہ داری پر شائع کر رہا ہے]

أشهد أن لا إله إلا الله وحده لا شريك له، وأشهد أن محمدًا عبده ورسوله. أما بعد فأعوذ بالله من الشيطان الرجيم. بسم الله الرحمن الرحيم. الحمد لله رب العلمين. الرحمن الرحيم. ملك يوم الدين. إياك نعبد وإياك نستعين. اهدنا الصراط المستقيم. صراط الذين أنعمت عليهم غير المغضوب عليهم ولا الضالين.

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْنَاهُ وَأَتَّقُوا اللَّهَ إِنَّ اللَّهَ بَشِيرٌ غَفُورٌ (سورہ الحجرات: ۱۳)

آج کے خطبے کے لئے میں نے جس آیت کریمہ کا عنوان باندھا ہے یہ سورہ الحجرات سے لی گئی ہے اور اس کی تیرھویں آیت ہے۔ اس میں بعض امور کے علاوہ خصوصیت سے غیبت کے متعلق مسلمانوں کو جو مومنوں کے معاشرے کو متنبہ کیا گیا ہے اور ایسے الفاظ میں متنبہ کیا گیا ہے کہ اگر کوئی انسان اس کے پیغام کی حقیقت کو سمجھ لے تو غیبت کا تصور بھی اس کے قریب نہ پھٹکے۔ لیکن جس رنگ میں یہ ذکر فرمایا گیا ہے اس میں یہ بات بھی نکلتی ہے کہ اس کمرہ چیز کا شوق تم لوگوں میں اتنا پایا جاتا ہے کہ گویا اسے جانتے بوجھتے ہوئے بھی تم بے اختیار اس کی طرف کھینچ چلے جاؤ گے یا کھینچ چلے جاتے ہو۔

اللہ تعالیٰ فرماتا ہے کہ اسے وہ لوگو جو ایمان لائے ہو اول ”کثیراً من الظن“ سے یعنی اندازے لگانے سے اجتناب کیا کرو اور بہت زیادہ عادت جو ہے تخمینوں کی کہ یہ ہوا ہو گا اور یہ ہوا ہو گا یہ ایک ایسی مسلک عادت ہے کہ ان اندازوں میں سے بعض یقیناً گناہ ہوتے ہیں پس تم ایک ایسے میدان میں پھرتے ہو جس میدان میں خطرناک گڑھے ہیں یا جنگل کے درندے ہیں تم سمجھتے ہو کہ تم دیکھ بھال کر قدم اٹھا رہے ہو مگر جو ایسے خطرے مول لیتا ہے یقیناً اس کا پاؤں کہیں نہ کہیں رپٹ جاتا ہے، غلطی سے کسی گڑھے میں پڑ جاتا ہے یا کسی درندے کے چھپنے کی جگہ کے قریب سے گزرتا ہے اور اسے حملے کی دعوت دیتا ہے تو مراد یہ ہے کہ ہر ظن گناہ نہیں ہے یہ درست ہے۔ بعض ظن جو درست ہوں، حقیقت پر مبنی ہوں وہ خدا کے نزدیک گناہ نہیں لیکن ظن کرنے کی عادت خطرناک ہے اور اس کے نتیجے میں ہرگز بعید نہیں کہ تم سے بڑے گناہ سرزد ہوں۔

دوسری بات یہ فرمائی کہ تجسّس بھی نہ کیا کرو۔ ظن کا جو تعلق ہے وہ تجسّس سے بہت گہرا ہے۔ جب انسان کو یہ شوق ہو کہ کسی کی کوئی کمزوری معلوم کرے تو اس وقت جو ظن ہیں وہ زیادہ گناہ کے قریب ہوتے ہیں کیونکہ انسان اپنے بھائی یا اپنی بہن میں بدی ڈھونڈ رہا ہوتا ہے۔ اور تجسّس کی عادت اگر ظن کی عادت کے ساتھ مل جائے تو بہت بڑا احتمال پیدا ہو جاتا ہے کہ یہ شخص گنہگار ہو گا۔ پس اس مضمون کو آگے بڑھاتے ہوئے یہ فرمایا۔ ”وَلَا يَغْتَبَ بَعْضُكُم بَعْضًا“ اور کوئی

تم میں سے کسی دوسرے شخص کی غیبت نہ کرے یعنی اس کی غیبت میں، اس کی عدم موجودگی میں اس پر تبصرے نہ کیا کرے۔ اب یہ پہلا جو مضمون بیان ہو رہا ہے اس کا آخری طبعی نتیجہ ہے۔ جو شخص ظن کی عادت رکھتا ہے جلدی سے نتائج نکالتا ہے کہ یہ ہوا ہو گا اور جو شخص تجسّس کی عادت رکھتا ہے وہ اپنے ظن کو گناہ کے قریب تر پہنچ جاتا ہے۔ کیونکہ تجسّس کا مطلب ہے اسے شوق ہے کچھ معلوم کرنے کا۔ اس لئے وہ جب ظن نہیں کر رہا، یونہی اتفاقاً ظن نہیں کر رہا بلکہ کسی خاص مقصد کی تلاش میں اس کا ظن ہے اور ایسے موقع پر وہ نتیجہ نکالنا جو غلط ہے اور محض اپنے تجسّس کے شوق میں اس نے نکالا ہے یہ ایک طبعی بات ہے یعنی ایسا احتمال بہت بڑھ جاتا ہے۔

تیسری صورت میں جب تجسّس کرتا ہے تو کیوں کرتا ہے۔ بنیادی طور پر اس کو اپنے بھائی یا بہن سے کوئی دینی ہوئی مخفی نفرت ہوتی ہے۔ وہ پسند نہیں ہوتا اور غیبت اسی کی جاتی ہے جو پسند نہ ہو۔ کبھی آپ نہیں دیکھیں گے کہ ماں باپ بیٹھ کر بچوں کی غیبت کر رہے ہیں یا بچے بیٹھ کر ماں باپ کی غیبت کر رہے ہیں اگر ایسا ہو تو بنیادی طور پر ان کے تعلقات کے نظام میں کوئی ایسا رخنہ ہے جسے پاگل پن کہا جاسکتا ہے۔ مگر غیبت اور کسی شخص سے پر خاش رکھنا، کوئی اس کے متعلق حسد کا پیدا ہونا اس قسم کے محرکات ہیں جو تجسّس کی پہلے عادت ڈالتے ہیں اور پھر جب تجسّس ان کے سامنے کوئی تصورات پیش کرتا ہے، حقائق نہیں بلکہ وہ ظن جو ان کی عادت میں داخل ہے تجسّس کے نتیجے میں اندازے لگاتا ہے کہ ہم یہاں تک تو پہنچ گئے ہیں اندر کمرے میں جا کر تو نہیں دیکھا مگر صاف پتہ لگتا ہے کہ یہ ہو رہا ہو گا۔ اور چونکہ بدعتی سے ہی اس سفر کا آغاز ہے اس لئے جو بھی ماحصل ہے وہ یقینی ہو یا غیر یقینی ہو وہ اسے آگے مجالس میں بیان کرتے اور اس کے چسکے لیتے ہیں۔ یہ ایک پورا نفسیاتی سفر ہے جو غیبت کرنے والا اختیار کرتا ہے۔ جس کو قرآن کریم نے سلسلہ بہ سلسلہ اسی طرح بیان فرمایا جیسے انسانی فطرت میں یہ بات پائی جاتی ہے لیکن غیبت کی صرف یہ وجہ نہیں۔ یہ مراد نہیں ہے کہ اس کے سوا اور کوئی غیبت نہیں ہے۔

غیبت بغیر تجسّس کے بھی پیدا ہوتی ہے۔ غیبت ایک شخص کی بدی جو کھل کر اس کے سامنے آئی ہے اور تجسّس کے نتیجے میں نہیں اس کو نفرت کی نظر سے دیکھتے ہوئے اس میں دور کرنے کی کوشش کرنے کی بجائے ان لوگوں کو پہنچانا جو اس کو سن کر اس شخص سے اور دور ہٹ جائیں گے اور اس کی اس شخص سے دشمنی میں اس کے طرف دار ہو جائیں گے۔ یہ نیت بھی ہوتی ہے اور بعض دفعہ حقائق پر مبنی غیبتیں بھی کی جاتی ہیں اور ہر نیت کا میزھا ہونا لازم ہے ورنہ یہ گناہ نہیں ہے۔

ایک موقع پر حضرت اقدس محمد مصطفیٰ صلی اللہ علیہ وعلیٰ آلہ وسلم نے اپنی ازواج مطہرات سے کسی کے سامنے کسی شخص کی بات بیان کی اور ان کو یہ شک گذرا کہ نعوذ باللہ من ذالک غیبت تو نہیں ہو رہی۔ وہ شخص موجود نہیں تھا۔ مگر وہ جن کو منصب عطا ہوتا ہے۔ بعض ذمہ داریاں عطا ہوتی ہیں۔ بعض دفعہ وہ اپنے تبصرے کو بعض دوسرے لوگوں کے سامنے بیان



کرتے ہیں اور مقصد یہ نہیں ہوتا کہ نعوذ باللہ ان سننے والوں کے درمیان کوئی نفرت کی خلیج پیدا کریں یا دوریاں پیدا کریں بلکہ ایک قسم کی نصیحت ہوتی ہے۔ ایک مثال کو پیش کرتے ہوئے کہ دیکھو یہ ناپسندیدہ فعل تھا تمہیں ایسا نہیں کرنا چاہئے اور اس سے زیادہ چونکہ نیت میں کوئی رخنہ نہیں ہوتا۔ اس لئے اللہ کے حضور اسے ہرگز غیبت شمار نہیں کیا جائے گا۔ نہ کبھی حضرت اقدس محمد مصطفیٰ صلی اللہ علیہ وعلی آلہ وسلم نے غیبت فرمائی۔ پس غیبت کے موضوع پر مختلف احادیث پر نظر رکھ کر جو قطعی نتیجہ نکلتا ہے وہ یہی ہے کہ اس نیت سے خواہ برائی تلاش کی جائے یا برائی اتفاقاً نظر کے سامنے آجائے اور پھر اس نیت سے ان باتوں کو دوسروں کے سامنے بیان کیا جائے کہ جس کے متعلق بیان کیا جا رہا ہے اس پر بیان کرنے والے کو ایک قسم کی فوقیت مل جائے کہ دیکھو میں اس بات سے بلند ہوں اور نیت یہ ہو دیکھو یہ آدمی کیسا ذلیل ہے اور گھٹیا ہے اور اسکے ساتھ اس بات کا خوف بھی دامن گیر ہو کہ یہ بات اس شخص تک نہ پہنچ جائے۔ یہ خوف دامن گیر ہونا ظاہر کرتا ہے کہ وہ چھپ کر حملہ کرنا چاہتا ہے۔ وہ جب موجود نہیں ہے پیچھے سے ایسا وار کرنا چاہتا ہے کہ جس کا وہ جواب نہ دے سکے۔ اگر یہ نیت ہو تو یہی بہت بڑا گناہ ہے اور اس کی مثال دیتے ہوئے قرآن کریم فرماتا ہے:

”ایحب احدکم ان یاکل لحم اخیه میتا“ فکر متھو۔

کیا تم میں سے کوئی شخص یہ بات پسند کرتا ہے کہ اپنے مرے ہوئے بھائی کا گوشت کھائے۔ تم تو کراہت کرنے لگے ہو دیکھو دیکھو! تم تو یہ بات سننے سننے ہی سخت کراہت محسوس کر رہے ہو اب کیسی کراہت جبکہ عمامہ اپنی زندگی میں تم نے یہی وطیرہ اختیار کر رکھا ہے۔ جب اپنے بھائی یا اپنی بہن یعنی مومن کے تعلقات کی بات ہو رہی ہے، گئے بھائی یا بہن کی بات نہیں، ان کے خلاف جب تم باتیں کرتے ہو تو مردے کا گوشت کھانے والی بات ہے لیکن کراہت کے ساتھ نہیں چسکے لے لے کر۔ تو مثال تو ایک ہی ہے۔ ایک جگہ تم چسکے لیتے ہو ایک جگہ کراہت محسوس کرتے ہو۔ تم ہماری زندگی کا تضاد ہے جو درست نہیں ہے۔ حالانکہ دونوں کو ایک ہی پیالے سے جانچنا چاہئے۔ اس نصیحت اور اس مثال کے بعد پھر بھی انسان غیبت میں مزے اٹھاتا ہے۔ جس کا مطلب یہ ہے کہ وہ روحانی لحاظ سے بعض باتوں کی کراہت کو جاننے کی صلاحیت نہیں رکھتا۔ وہ مثال سنتا ہے ایمان لے آتا ہے اللہ نے فرمایا ٹھیک ہی ہو گا لیکن جہاں تک وہ سوچتا ہے میری ذات کا تعلق ہے مجھے تو مزہ آ رہا ہے۔ مجھے تو بھائی کے گوشت والی کراہت اس میں ذرا محسوس نہیں ہو رہی جس کا مطلب ہے اس کا تاثر بدل گیا ہے۔ وہ جس پہلو، جس زاویہ سے چیزوں کو دیکھ رہا ہے وہ خدا کا پہلو نہیں ہے، خدا کا زاویہ نہیں ہے۔ پس بیماری محض گناہ کی بیماری نہیں ہے ایک گمراہ رخنہ ہے مزاج میں اور ذوق میں۔ اور اس کی اصلاح نسبتاً زیادہ مشکل ہوتی ہے۔ اگر ایک انسان گناہ سمجھتے ہوئے اس کی بدیوں سے واقف ہوتے ہوئے وقتی طور پر گناہ کے بعض پہلوؤں سے متاثر ہو جائے جن میں کشش بھی پائی جاتی ہے تو ایسا شخص بار بار توبہ کرتا ہے اور سنبھلتا ہے مگر غیبت کرنے والوں میں میں نے یہ چیز نہیں دیکھی۔

لوگ بسا اوقات مجھے لکھتے ہیں کہ فلاں ہم سے ایک جرم ہو گیا، فلاں غلطی ہو گئی۔ بعض دفعہ تفصیل سے بیان کرتے ہیں بعض دفعہ اشارۃً بات کرتے ہیں جو سمجھ میں آ جاتی ہیں۔ مگر مجھے یہ یاد نہیں کہ کسی نے کہا ہو کہ مجھ سے غیبت ہو گئی تھی اللہ معاف کرے بڑا گندہ کیا ہے میں نے، اپنے مرے ہوئے بھائی کا گوشت کھا بیٹھا ہوں اور اب مجھے کراہت اور مٹی ہو رہی ہے۔ خدا کے لئے دعا کریں اللہ اس بد نتیجے سے محفوظ رکھے۔ کبھی آپ میں سے کسی کے ساتھ ایسا اتفاق ہوا ہو تو مجھے بتائے میرے ساتھ نہیں ہوا۔ یہ مطلب ہے میرا کہ ذوق بدل چکے ہیں۔ جہاں ذوق بدل جائیں وہاں گناہ کی نحوست کا احساس نہیں رہتا اور ایک ایسا شخص نصیحت سن کر بار بار وہی ٹھوکر کھاتا ہے۔ لیکن اگر وہ خود اپنے آپ کو اس بھائی کی جگہ رکھے جس کا گوشت کھا یا جا رہا ہے۔ پھر شاید وہ اس بات کو بہتر سمجھتا ہو اور اس شرمندگی کو یاد کرے جب ایسا شخص جس کی غیبت ہو رہی ہے اچانک کمرے میں داخل ہو جاتا ہے۔ کیسے کھسیانی ہنسی ہنستے ہیں وہ سارے مجلس والے، کیسے پردہ ڈالنے کی کوشش کرتے ہیں۔ اور اس کا تاثر غلط ثابت کرنے کے لئے پھر جھوٹ بولنے لگ جاتے ہیں۔ ہم تو یہ کہہ رہے تھے، ہم تو وہ کہہ رہے تھے اور پھر جب

الگ ہوتے ہیں تو پھر آپس میں خوب ہنستے ہیں اور شرمندگی کی ہنسی کہ ہم سے آج خوب ہوا جس کی باتیں کر رہے تھے وہی پہنچ گیا۔ یہ سب جرم کی نشانیاں ہیں۔ ان کا ضمیر گواہی دیتا ہے کہ جرم کر رہے تھے ورنہ یہ حرکتیں نہ ہوتیں۔ بعض دفعہ ایسا واقعہ ہوتا ہے کہ ایک شخص کسی کے متعلق بات کر رہا ہے مگر نیت اور ہے پاک نیت سے سمجھانے کی خاطر کر رہا ہے۔ وہ پیچھے بیٹھا سن رہا ہے، علم میں بھی آجائے تو خجالت نہیں ہوتی بلکہ انسان اچھے رنگ میں، نیک نیت سے بات کر رہا ہے اس کو شرمندگی محسوس نہیں ہوتی۔ یہ تو کہہ سکتا ہے کہ اگر تمہیں کوئی تکلیف پہنچی ہے تو میں معذرت خواہ ہوں مگر یہ بات واقعہ ہے درست ہے۔ اور اس چیز کا قطعی یقین کہ یہ بات اس وقت نیت میں گناہ نہیں ہوتا یا اس وقت وہ غیبت نہیں کر رہا ہوتا یہ بات درست ہے آسانی سے مل جاتا ہے۔ ایسا شخص اپنے دفاع میں کچھ نہیں ایسی بات کہہ سکتا جو اس کے بیان کو غلط کہے اور چونکہ وہ جانتا ہے کہ اس کے تعلق مجھ سے درست ہیں اور نیت گڑبی ہوئی نہیں ہے اس لئے اس کے نتیجے میں نفرت اور دوری بھی پیدا نہیں ہوتی۔

پس دو طرح سے غیبت کا احتمال ہے۔ ایک ہے بد نیتی کے ساتھ حملہ کرنے کی خاطر، جھوٹی بات کرنا ایک سچی بات کو بد نیتی سے دشمنی کے نتیجے میں پھیلانا۔ جو جھوٹی بات ہے اس کے دو پہلو ہیں۔ ایک ظن ہے ظن کے پردے میں شک کا فائدہ اپنے لئے اٹھاتے ہوئے کہ شاید سچ ہو اس لئے میں جھوٹ نہیں بول رہا یہ حصہ جو غیبت سے زیادہ تعلق رکھتا ہے۔ جو واضح جھوٹ بولا جا رہا ہے اسے غیبت نہیں کہتے اس کا کچھ اور نام ہے۔ آنحضرت صلی اللہ علیہ وعلی آلہ وسلم کے سامنے یہ معاملہ پیش ہوا۔ حضرت ابو ہریرہ رضی اللہ عنہ بیان کرتے ہیں، مسلم کتاب البر میں یہ درج ہے کہ آنحضرت صلی اللہ علیہ وعلی آلہ وسلم نے فرمایا تمہیں معلوم ہے کہ غیبت کیا ہے۔ صحابہ رضوان اللہ علیہم نے عرض کیا اللہ اور اس کا رسول ہی بہتر جانتے ہیں۔ آپ نے فرمایا اپنے بھائی کا اس کی پیٹھ کے پیچھے اس رنگ میں ذکر کرنا جسے وہ پسند نہیں کرتا۔ عرض کیا گیا اگر وہ بات جو کسی گئی ہے سچ ہو اور میرے بھائی میں موجود ہو تب بھی یہ غیبت ہوگی۔ آپ نے فرمایا اگر وہ عیب اس میں پایا جاتا ہے جس کا تم نے اس کی پیٹھ پیچھے ذکر کیا ہے تو یہ غیبت ہے۔ اور اگر وہ بات جو تو نے کسی سے اس میں پائی نہیں جاتی تو یہ بہتان ہے، جو اس سے بڑا گناہ ہے۔ بہتان تراشی معصوم پر تو ایسا سخت گناہ ہے کہ قرآن کریم نے اس کی بہت سخت سزا مقرر فرمائی ہے۔ اور اللہ تعالیٰ کی شدید ناراضگی کا اظہار فرمایا ہے۔ تو دونوں صورتوں میں جو اس کوئی نہیں رہتا۔ اگر سچ ہے تو غیبت ہے۔ جھوٹ ہے تو بہتان ہے، اس سے بھی زیادہ بڑا گندہ۔ اگر سچ ہے تو غیبت ہے ان معنوں میں کہ بھائی مر چکا اور مرے ہوئے بھائی کو ڈیفنس کا موقع نہیں دیا گیا۔ اس کی عدم موجودگی میں اس پر حملہ کیا گیا گویا اس کا گوشت کھایا گیا اور اس کے مزے اڑائے گئے۔ اور بہتان کا مطلب ہے کسی کو قتل کر دینا یعنی روحانی دنیا میں بہتان قتل کے مشابہ ہے تو یہ تو Murder گناہ ہے جو مرے ہوئے کے گوشت کھانے سے زیادہ مکروہ تو نہیں مگر زیادہ بڑا ظلم ضرور ہے اور زیادہ قابلِ مؤاخذہ ہے۔

پس کوئی کبھی بہانہ بنایا جائے اگر غیبت کرتے ہیں اور چکا پڑتا ہے اس کے لطف اٹھائے جاتے ہیں اور اپنے کسی بھائی کو کم نظر سے دیکھا جا رہا ہے، اس کی ہنسی اڑائی جا رہی ہے، اس کو ذلیل کیا جا رہا ہے اور ایسی باتیں کی جا رہی ہیں کہ جب وہ آجائے تو زبانیں گنگ ہو جائیں اور مجال نہیں کسی کی کہ وہ باتیں ان کے سامنے بیان کر سکے تو یہ ساری غیبت ہے۔ غیبت میں تھوڑی اور کم اور زیادہ کے بہت فرق ہیں، بڑی منازل ہیں۔ بعض دفعہ غیبت ہی ہوتی ہے مگر نیوٹوں میں چونکہ فتور نہیں ہوتا اس رنگ میں بات کی جاتی ہے کہ سننے والے سارے جس شخص کے متعلق بات ہو رہی ہے اس سے دور نہیں ہنستے وہ بات سن کر بلکہ ان سب کا قدرتی، طبعی اپنا نتیجہ یہ ہوتا ہے وہ خبر نہیں ہوتی بلکہ ایک تبصرہ ہے جس میں وہ مجلس شریک ہے۔ وہ تبصرہ اور اس خبر میں ایک فرق ہے حالانکہ دونوں غیبت کے قریب قریب ہیں۔ اس لئے یہ مضمون باریک بھی ہے اور منتشر بھی ہے لیکن جہاں تک معاشرے کی اقدار کی حفاظت کا تعلق ہے یہ بہت ہی اہم مضمون ہے۔ اس کو اگر آپ نے نہ سمجھا اور اس کا حق ادا نہ کیا تو بارہا آپ نفرتوں کا بیج بونے کے ذمہ دار ہونگے۔ بارہا اپنے معصوم بھائیوں کے ساتھ منافقانہ تعلق رکھ کر آپ ایک منافق انسان بن جائیں گے۔ اور منافقت جب ایک جگہ پیدا ہو جائے تو دوسری جگہ



اور میں جب کہتا ہوں کہ محبت نظام جماعت والوں سے بھی پیدا کرو تو مصنوعی طریق کی محبت نہیں کہہ رہا۔ آپ خدا سے جب محبت زیادہ کریں گے تب یہ محبتیں پیدا ہوں گی۔ اگر اللہ سے سچا عشق ہے اور حضرت محمد رسول اللہ اور حضرت مسیح موعود علیہ السلام سے اس درجہ بدرجہ تعلق کے نتیجے میں عشق ہے تو آپ کے نظام سے بھی محبت پیدا ہو جاتی ہے۔ یہ ہو ہی نہیں سکتا کہ وہ نظام جو وابستہ ہو اس طرف اس سے انسان بے اعتنائی یا تکبر کی راہ اختیار کرے اور اپنی زبانیں بات بات پر کھولے اور بد تمیزی کے جملے ان کے متعلق کے اور تسخر کرے اور پھر غیبت کرے اور نظام جماعت کے اوپر تبصرے کرتے ہوئے لوگوں کی مجلسوں میں بیٹھ کر یہ کہے جی فلاں جی ہم نے دیکھ لیا امیر صاحب کو۔ یہ ان کا حال ہے۔ ان کے بیٹے کا یہ حال ہے۔ ان کی بیٹی ایسی تھی اور سارے مل کر بیٹھ رہیں اور گویا کہ اس طرح امیر کے بد ہونے سے وہ لوگ خدا کی نظر میں پاکباز ہو رہے ہیں۔ حالانکہ قرآن سے پتہ چلتا ہے کہ یہ لوگ اپنے جس مقام پر بھی فائز تھے اس سے بھی گرتے چلے جاتے ہیں یہاں تک کہ بغاوت بھی پیدا ہوتی ہے۔ بہتان تراشی بھی شامل ہو جاتی ہے۔ یہ ملتی جلتی بیماریاں ہیں۔ انہی چلتی ہیں اس لئے غیبت کو کوئی معمولی بات نہ سمجھیں غیبت سے کلیتہً اجتناب کریں اور اس کا ایک طریقہ اپنے محبت کے دائرے کو وسیع کرتا ہے۔

جہاں تک نظام جماعت کا تعلق ہے اللہ کے حوالے سے محبت وسعت اختیار کرتی ہے اور یہ بڑی واضح بات ہے لیکن جہاں تک عامۃ الناس کا اور احمدیوں کا تعلق ہے وہ بھی اسلام کے حوالے سے وسیع دائرے میں لازماً محبت سے تعلق رکھنے والا مضمون ہی رہتا ہے اور اس وسیع دائرے میں محبت اثر دکھاتی ہے۔ چنانچہ بسا اوقات آنحضرت صلی اللہ علیہ وعلی آلہ وسلم نے اپنی نصیحتوں میں مسلمان کا ذکر کیا ہے۔ مسلمان سے مسلمان کو یہ نہیں ہوتا، مسلمان سے مسلمان کو یہ نقصان نہیں ہو سکتا۔ پہلے مجھے تعجب ہوا کہ اتنا کہ آنحضرت صلی اللہ علیہ وعلی آلہ وسلم تو رحمت للعالمین ہیں۔ تو رحمت للعالمین ہوتے ہوئے صرف مسلمانوں کا فیض مسلمانوں کے حوالے سے کیوں بیان فرماتے ہیں۔ لیکن جب مزید غور کیا اور اس مضمون میں ڈوب کر دیکھا تو پتہ چلا کہ یہ ایک بہت ہی پیارا انداز مسلمانوں کو نصیحت کرنے کا ہے۔ اس محبت کے حوالے سے جو ایک مسلمان کو دوسرے مسلمان سے رسول کی نظر میں لازماً ہونی چاہئے اور یہ محبت کا رشتہ مسلمانوں سے باہر نسبتاً کمزور ہو جاتا ہے۔ رہتا تو ہے مگر نسبتاً کمزور۔ اس لئے جب نصیحت کی جائے تو زیادہ قوی رشتے کا حوالہ دیا جاتا ہے۔ پس یہ نہیں فرما رہے کہ تم سے مسلمانوں کو گزند نہیں پہنچنا چاہئے بلکہ فرما رہے ہیں کہ دیکھو مسلمانوں سے گزند پہنچنے کا تمہارے ساتھ تو کوئی دور کا بھی تعلق نہیں۔ ناممکن ہے۔ پس اگر یہ کرتے ہو تو یہ گناہ ہے۔ تم خود مسلمان نہیں رہتے اگر تم سے مسلمان ہوتے ہوئے دوسرے مسلمانوں کو تکلیف پہنچتے ہو تو یہ ہرگز مراد نہیں کہ غیروں کو پہنچایا کرو۔ بلکہ وہ حدیثیں اور ہیں ایسی بھی احادیث ہیں جن میں اسلام کے حوالے کے بغیر نبی نوع انسان کے حقوق بیان کرتے ہوئے صرف ان کے نہیں بلکہ جانوروں کے حقوق بیان کرتے ہوئے جانوروں سے بھی رحم اور شفقت کے سلوک کی ہدایت ہے۔

ایسی ایسی نصیحتیں ہیں کہ جس میں ایک شخص کے متعلق فرمایا کہ اونٹنی جس پر تم ظلم کرتے ہو اس کے تم جو بدہ ہو گئے قیامت کے دن۔ یہ تمہارے خلاف داویلا کر رہی ہے اور اس نے آزاد کر دیا اس اونٹنی کو اور توبہ کی۔ آزاد کر دیا ان معنوں میں کہ کما لے شک میری طرف سے نکل جائے جنگل میں پھرے میں اس پر اب کوئی ظلم نہیں کروں گا۔ آپ نے فرمایا اگر یہ نہ کرتے تو تم خدا کی پکڑ کے نیچے تھے۔ ایک پرندے کی دردناک آواز سن کر آپ بے چین ہو جاتے ہیں، خیے سے باہر آ جاتے ہیں کس نے وہ مادہ پرندہ تھی اس مادہ پرندے کو دکھ دیا ہے۔

معلوم ہوتا ہے کسی نے اس کے انڈے اٹھ لئے ہیں یا بچہ اٹھا کر لے گیا ہے اور واقعہ یہی بات نکلی اسے واپس گھونسلے میں رکھوایا تو پھر آپ کو چین آیا۔ یہ ہیں محمد رسول اللہ رحمت للعالمین۔ اس لئے رحمت للعالمین کے مضمون سے ہٹ کر آپ کی کسی حدیث کا کوئی ترجمہ درست نہیں ہو گا۔ پس جب مسلمان کے حوالے سے بات کرتے ہیں تو اسلام جو باہمی اخوت و محبت پیدا کرتا ہے اس سے استفادہ کرتے ہوئے مسلمانوں کی تربیت کی ایک بہت ہی حکیمانہ

بھی اس کے پیدا ہونے کے احتمال پیدا ہو جاتے ہیں۔ جو شخص عادتاً منافق ہو جائے، عادتاً منافق بنانے کے لئے غیبت اس کا سب سے بڑا مددگار ہو جاتی ہے، عادتاً منافق ہو جائے یعنی کسی کے متعلق باتیں کرنا بیٹھ بیٹھے اور اس کے سامنے ایسا تاثر پیدا کرنا کہ گویا وہ جو باتیں کہہ رہا تھا اس کے برعکس اس کے متعلق اندازے رکھتا ہے۔ نظریات و تعلقات اس سے بالکل مختلف ہیں یہ منافقت ہے۔ اور منافقت اگر انسانوں میں پیدا ہوتی ہے تو وہ پھر رفتہ رفتہ دین میں بھی داخل ہوتی ہے۔ منافقت نظام جماعت میں بھی پیدا ہوتی ہے اور اپنے صدر، اپنے قائد، اپنے زعمیم، اپنے امیر، اپنے دوسرے عہدیداروں سے بھی پھر یہ منافقانہ سلوک شروع ہو جاتا ہے اور وہ غیبت جو فرد کی ہوتی تھی وہ نظام کی بن جاتی ہے۔ اور نظام کی غیبت اس سے بھی بڑا گناہ ہے۔ کیونکہ اس میں خدا کے کام کرنے کی طبیعتیں اجاڑ ہو جاتی ہیں۔ بعض دفعہ غیبت جب ان کی کی جاتی ہے تو وہ کہتے ہیں اچھا پھر یہ دین ہے تو ہم الگ ہو جاتے ہیں۔ اپنا سب کچھ گنوا بیٹھتے ہیں اور اس کے ذمہ دار وہ ظالم ہیں جو پہلے افراد کی غیبت پر جرات کرتے ہیں، بے باکی دکھاتے ہیں۔ پھر طبعی طور پر ان کے اندر منافقت پیدا ہوتی ہے اور منافقانہ رنگ میں وہ جماعت پر بھی حملے کرتے ہیں اور نظام جماعت چلانے والے ذمہ دار افسران پر بھی حملے کرتے ہیں۔ اور ہر جگہ آپ یہ قدر مشترک دیکھیں گے کہ نفرت پہلے ہے اور غیبت بعد میں ہے۔ محبت اور غیبت اکٹھے نہیں رہ سکتے۔ پیار اور خلوص کا تعلق اور غیبت کا آپس میں کوئی جوڑ نہیں ہے۔

پس کئی طرح سے ہم غیبت کا مقابلہ کر سکتے ہیں۔ ان میں ایک یہ مثبت طریق ہے کہ اپنے تعلقات کو دوسروں سے محبت کے رشتوں سے استوار کریں اور نظام جماعت سے بھی محبت پیدا کریں اور جو نظام جماعت چلانے والے ہیں ان سے بھی ادب اور محبت کا رشتہ باندھیں یہ سوچ کر کہ ہم تو آزاد ہیں بہت سا ہمارا اپنا وقت اپنے ذاتی معاملوں میں خرچ ہو رہا ہے یہ شخص دین کی خاطر بندھا ہوا ہے۔ اس سے تعلق رکھنا اللہ تعالیٰ کی رضا جوئی کا موجب ہو گا۔ خدا کی رضا حاصل کرنے کا ذریعہ بن جائے گا کیونکہ ہم خدا کی خاطر اس سے تعلق رکھ رہے ہیں۔ یہ اگر سوچ کر بالارادہ انسان اپنی اپنی جماعت میں اپنے عہدیداروں کا احترام کرے خواہ وہ چھوٹے ہوں اور ان سے محبت کا طریق اختیار کرے خواہ ان سے محبت پیدا نہ ہوتی ہو۔ مگر بعض دفعہ احترام محبتوں میں بدل جاتے ہیں اور بعض دفعہ محبتیں احترام پیدا کرتی ہیں یہ دونوں طبعی ایک دوسرے کے ساتھ لازم و ملزوم ہیں۔ ان معنوں میں وہ بے ساختہ، بے اختیار محبت نہیں پیدا ہوتی ہے۔ وہ محبت جو بعض حسینوں کے تعلق اور واسطے سے پیدا ہوتی ہے اس کی بات کر رہا ہوں۔ اگر کسی شخص سے محبت ہے تو اس سے تعلق والوں سے بھی ایک محبت ہوتی ہے۔ وہ ذاتی طور پر محبت کا مستحق نہ بھی ٹھہرے لیکن جس حسین کی یاد سے وابستہ ہے اس کے ساتھ محبت ہونا ایک طبعی امر ہے۔ چنانچہ جنوں کے عشق کی دلیل میں سب سے بڑی دلیل یہ پیش کی جاتی ہے کہ جنوں کو لیلیٰ کے کتے سے بھی پیار تھا۔ اور یہ امر واقعہ ہے اس میں کوئی شک نہیں کہ جب محبت پاگل ہو جائے، اتنی بڑھ جائے کہ اس میں دیوانگی آجائے تو ایسے شخص سے تعلق رکھنے والی ہر چیز سے محبت ہو جاتی ہے اور اس پر انسان کا اختیار نہیں رہتا۔ تو جب میں محبت کہہ رہا ہوں تو آپ کو کوئی منافقت کی تعلیم نہیں دے رہا۔ میں آپ کو گہری حقیقت بتا رہا ہوں کہ محبت حقیقتاً واسطہ بالواسطہ بھی اپنے اثر دکھاتی ہے اور جلوے دکھاتی ہے۔ اسی لئے میں نے کئی دفعہ آپ کے سامنے صحابہ کی مثال رکھی۔ حضرت مسیح موعود علیہ السلام کے صحابہ کو جو عشق تھا آج بھی بہت دعویدار ہیں مگر وہ شکلیں ہی اور تھیں، وہ صورتیں ہی مختلف تھیں، سراپا عشق تھے ان کی آنکھوں سے محبت برستی تھی۔ ان کے چروں سے، ان کی کھالیں، ان کی جلدیں بولتی تھیں اور ایسے پگھلے ہوئے رہتے تھے کہ وہ سارا وجود ان کا اس محبت میں محمور اور سراپا گداز رہتا تھا۔ اسی لئے بچپن میں ہمارے لئے بڑی شرمندگی کے سامان ہوتے تھے۔ ہم جانتے تھے کہ ہماری کوئی حیثیت نہیں۔ کوئی بزرگ صحابی آیا ہے دونوں ہاتھوں سے پکڑا اور ہاتھ زبردستی کھینچ کر پیار کیا اور اس وقت سمجھ نہیں آتی تھی شرمندگی سے ہم ہماگتے تھے لیکن بعد میں جب سوچا تو پتہ چلا یہ مسیح موعود علیہ السلام کا عشق تھا جو یہ جلوے دکھا رہا تھا اور اس وقت ہمارا زبردستی ان سے کرنا ان کے اخلاص کے ایک خاص حد تک پہنچے ہوئے ہونے کی وجہ سے ان پر ذاتی بن جاتا تھا۔ تو یہ چیزیں مصنوعی نہیں ہیں یہ عشق کے طبعی نتائج ہیں۔

کوشش فرماتے ہیں۔ پس اس پہلو سے جب ہم وسیع دائرے میں جاتے ہیں تو غیبت کا مضمون بھی اس دائرے میں ہمیں اسی طرح قابل توجہ دکھائی دیتا ہے جیسا نسبتاً اندرونی دائرے کے۔ مثلاً نظامِ جماعت ہی کا تعلق نہیں رہتا بلکہ غیبت عام مسلمان کی کسی کی کرنا بھی اتنا ہی بڑا جرم اور بھیانک جرم ہے۔ اتنا بڑا نہ سہی تو ایک بھیانک جرم ہے جو بڑے جرم میں تبدیل ہو سکتا ہے اور پھر اس تعلق سے بھی وہی طریق اختیار کریں۔ یعنی اپنی محبت کو جو مسلمان سے مسلمان کو پہنچنی چاہئے کسی مسلمان کو محروم نہ کریں اور اس حوالے سے اللہ اور رسول کی محبت کا تصور کر کے مسلمانوں پر محبت کا سایہ عام کریں جو آنحضرت صلی اللہ علیہ وسلم کی محبت کا تصور کر کے پہنچتا تھا۔ ان سے آپ براہ راست محبت نہ سہی لیکن رسول اللہ صلی اللہ علیہ وسلم کی محبت کو اللہ سے تو عشق کا دعویٰ ہے۔ اگر آنحضورؐ سے محبت کا دعویٰ ہے تو آپ کے متعلق تو قرآن کریم میں لکھا ہوا ہے ”بالمؤمنین رؤوف رحیم“ یہ وہ رسول ہے جو مومنوں کے لئے رؤف ہے یعنی خدا کی صفت رؤوف آپ کے متعلق بیان فرمائی گئی۔ غیر معمولی نرمی رکھنے والا اور پیارا اور شفقت اور رافت کا سلوک کرنے والا۔ رحیم پھر اس کا رحم ختم ہی نہیں ہوتا۔ بار بار ان کے لئے رحم جلوہ گر ہوتا ہے اور بار بار ان کے لئے رحم جوش مارتا ہے۔ تو اگر آنحضرت صلی اللہ علیہ وسلم سے محبت ہے تو جس سے آپ کو محبت ہے اس سے بھی محبت ہونی چاہئے اور محبت ہو تو چغلی نہیں رہ سکتی یہ ناممکن ہو جاتا ہے۔

اگر غیبت میں کوئی بات ہوئی بھی ہے تو کچھ اور اعلیٰ مقاصد کی خاطر ہوگی مگر چغلی کی خاطر نہیں ہوگی جیسا کہ میں نے مثال دی ہے۔ آنحضرت صلی اللہ علیہ وسلم سے آپ کی زوجہ مطہرہ نے سوال کیا یا رسول اللہ! آپ چغلی فرما رہے ہیں۔ آپ نے فرمایا نہیں۔ میں نے جو کہا ہے وہ چغلی نہیں ہے۔ کیونکہ آپ اپنے دل کی اندرونی تہ بہ تہ حالتوں پر نظر رکھتے تھے۔ جانتے تھے کہ کہیں بھی پوشیدہ محرکات میں کوئی رخ نہ نہیں ہے، کوئی نیت کی ایسی خرابی نہیں جس کا تعلق کسی سے نفرت سے ہو یا کسی پر تفاخر کرنے سے ہو بلکہ بعض مقاصد کی خاطر بعض دفعہ کسی کی غیبت میں بھی بعض باتیں کرنی پڑتی ہیں اور وہ بالکل اور مقصد ہے وہ کوئی مجلس شرارت نہیں ہے۔ تو ان باتوں کو الگ رکھتے ہوئے میں بیان کر رہا ہوں کہ جس سے بھی آنحضرت صلی اللہ علیہ وسلم کو پیار تھا اگر آپ کو آنحضرت صلی اللہ علیہ وسلم سے پیار ہے تو آپ کو بھی ویسا پیار کرنے کی کوشش تو کرنی چاہئے اور اس حوالے سے سارے مسلمان آپ کے رؤوف اور رحیم بننے کے منتظر بیٹھے ہیں۔ وہ چاہتے ہیں آپ ان سے رؤوف اور رحیم والا سلوک کریں کیونکہ آپ یہ دعویٰ کرتے ہیں کہ آپ رؤوف اور رحیم کے عاشق ہیں۔ پس اس پہلو سے اگر آپ اپنے تعلقات کو خیر کے پہلو سے وسیع کریں گے تو آپ کی خیر سب مسلمانوں پر سایہ فگن ہو جائے گی اور اس سائے کے نیچے غیبت کا پودا پنپتا ہی نہیں ہے۔ بعض پودے ہیں جو بعض سایوں کے نیچے مر جاتے ہیں پس غیبت کا پودا بھی رافت اور رحمت کے سائے تلے پرورش نہیں پا سکتا۔ پس ایک یہ بھی طریق ہے۔

پھر اور وسیع کر دیں اور بنی نوع انسان تک اس کی وسعت دے دیں تو اس کے نتیجے میں رحمتہ للعالمین کا تصور ہے جو آپ کو بنی نوع انسان کے لئے محبت رکھنے پر بے اختیار کر دے گا۔ بے اختیار میں اس لئے کہہ رہا ہوں کہ یہاں بھی مصنوعی محبت کی بات نہیں کر رہا مصنوعی محبت کوئی چیز نہیں ہے۔ مصنوعی محبت ایک منافقانہ تصور ہے جس کی کوئی حقیقت نہیں ہے۔ لیکن حقیقی محبت بنی نوع انسان سے پیدا ہوتا ہے۔ بہت گہرے، ایک قسم کے جہاد کے نتیجے میں پیدا ہوتی ہے۔ اب لفظ جہاد اور محبت میں بظاہر کوئی جوڑ نہیں لیکن میں آپ کو حقیقت بتا رہا ہوں کہ آنحضرت صلی اللہ علیہ وسلم کو جو طبعی پیار بنی نوع انسان سے تھا چونکہ وہ اللہ کی محبت سے براہ راست پھوٹ رہا تھا اس لئے اس میں کسی جہاد کی ضرورت نہیں تھی۔ لیکن عام انسان جو ان باتوں سے دور ہوا اسے اس لئے جہاد کی ضرورت رہتی ہے کہ اسے محسوس ہو گا کہ میری ابتدائی بنیادی محبت میں رخنہ ہے اور اللہ تعالیٰ سے محبت کے سچے تعلق استوار کرنا اور آنحضرت صلی اللہ علیہ وسلم سے وہ سچا محبت کا تعلق رکھنا جو خود دوسری محبتوں پر اثر انداز ہو جائے اور اس کا فیض عام ہو جائے یہاں تک کہ تمام بنی نوع انسان پہ پھیل جائے یہ

کوئی معمولی بات نہیں ہے۔ اس کے لئے اپنی محبت پر نظر رکھتے ہوئے، اس کی خامیوں پر نگاہ کرتے ہوئے، انہیں دور کرنے کی کوشش کرتے ہوئے اعلیٰ درجے کا مزاج اور ذوق پیدا کرنے کی ضرورت ہے۔ اور اعلیٰ درجے کے مزاج اور ذوق کے بغیر نہ اللہ سے محبت ہو سکتی ہے نہ اللہ کے رسول سے محبت ہو سکتی ہے۔ اگر ذوق بگڑے ہوں تو محبوب بھی بگڑے ہوئے ہوتے ہیں۔ یہ ایک قدرتی بات ہے جسے نظر انداز کر کے بسا اوقات آپ اپنے اندرونی مسائل کا حل بھی تلاش نہیں کر سکتے۔ سوچتے ہیں کہ میں اللہ سے بڑی محبت کی کوشش کرتا ہوں، دعائیں بھی کرتا ہوں، مزہ نہیں آتا۔ نہ نمازوں میں، نہ نیکیوں میں اور میری کیوں نہیں سنی جاتیں۔ ایک وجہ یہ ہو سکتی ہے کہ آپ کا ذوق بگڑا ہوا ہو اور ذوق بگڑنے کے نتیجے میں آپ کا ذہن ہمیشہ بعض دنیا کی ایسی لذتوں میں مگن رہے جو آپ کو طبعاً اچھی دکھائی دیتی ہیں اور خدا کی محبت کا یا نیکی کا ذوق نہیں پیدا ہوا۔ جب یہ ذوق ٹھیک نہیں ہو گا تو محبت فرضی رہے گی۔ دعوے کی حد تک رہتی ہے طبعی قوت کے طور پر دل سے پھونتی نہیں ہے۔ اور اس کے بغیر آپ کی اصلاح ممکن نہیں اور غیبت کا مسئلہ جیسا کہ میں نے بیان کیا ہے اتنا آسان نہیں جتنا لوگ سمجھتے ہیں۔ جب تک آپ کا ذوق درست نہیں ہوتا اور خدا کی وہ محبت دل میں پیدا نہیں ہوتی اور وہ نظر آپ کو عطا نہیں ہوتی جس نظر سے خدا اپنے بندوں کو دیکھتا ہے اس وقت تک آپ کو تہہ ہی نہیں لگے گا کہ آپ غیبت کرتے ہیں تو اپنے مردہ بھائی کا گوشت کھا رہے ہیں اور اس سے کراہت کا نہ ہونا آپ کے بگڑے ہوئے ذوق کی نشانی ہے۔

پس اتنی کھلی کھلی ایک نشانی ہمارے ہاتھ میں تمنا دی گئی ہے کہ اس کوئی پر اپنی اندرونی حالتوں کا جائزہ لینا ایک فرضی بات نہیں رہی بلکہ ایک یقینی حقیقت بن چکا ہے۔ پس جس جس حد تک ہم اس کوئی کے ظاہر کردہ نتیجے کی رو سے ناکام ہو رہے ہیں اس حد تک ہمیں اپنی فکر کرنی چاہئے۔ یہ کوئی گویا کہ جھوٹ نہیں بولتی۔ پس اپنے ذوق درست کریں تو پھر آپ کو خدا سے محبت ہوگی۔ اپنے ذوق درست کریں پھر آپ کو رسول سے محبت ہوگی۔ اپنے ذوق درست کریں تب گناہوں سے دوری ہو سکتی ہے اور نیکیوں سے پیار ہو سکتا ہے ورنہ نہیں ہو سکتا۔

پس غیبت کے حوالے سے میں اگلا آپ سے تقاضا یہ کرتا ہوں کہ اپنے دل کا یہ جائزہ لیں کہ آپ کو غیبت میں کتنا مزہ آ رہا ہے۔ اگر ایک دم یہ نہیں چھتی منہ سے تو رفتہ رفتہ آپ جائزہ لیں تو آپ کے دل میں اس کا شوق ذوق کم ہوتا چلا جا رہا ہے کہ نہیں۔ اگر کم ہو رہا ہے تو شکر ہے آپ بچ رہے ہیں۔ آپ رو بصحت ہیں۔ اگر زور لگا کر نصیحت سن کر آپ کہتے ہیں اب میں نے غیبت نہیں کرنی اور پھر کرتے ہیں اور مزہ اتنا ہی ہے تو اس کا مطلب ہے آپ کی اصلاح کوئی نہیں ہوئی۔ زبردستی تعلق کاٹنے کی کوشش کی گئی ہے۔ اور جو طبعی رجحانات ہیں ان کے رستے زبردستی بند نہیں ہوا کرتے کچھ دیر تک ہو گئے پھر وہ کھل جاتے ہیں اور پہلے سے بڑھ کر بعض دفعہ وہ بدیوں کا سیلاب پھوٹ پڑتا ہے اس لئے غیبت کے معاملے کو اہمیت دیں اور اس گہرائی سے دیکھیں جس طرح میں نے آپ کے سامنے اس کو کھول کر بیان کرنے کی کوشش کی ہے اور یقین کریں کہ اگر ہم بحیثیت جماعت غیبت سے مبرا ہو جائیں تو ہمارا نظام بھی محفوظ ہو جائے گا۔ ہمارے معاشرتی تعلقات بھی محفوظ ہو جائیں گے۔ ہمارے اندر جتنی رخنہ پیدا کرنے والی باتیں ہیں وہ اگر سب دور نہیں ہوتیں تو ان میں غیر معمولی کمی پیدا ہو جائے گی۔ اور وہ بد نتائج جو روزانہ شادیوں کی ناکامی کی صورت میں ہمیں دکھائی دیتے ہیں ان پر بھی غیر معمولی مثبت اثر ظاہر ہو گا۔

اب آپ گھروں کا تصور کریں۔ ہر گھر میں جاتو نہیں سکتا میری سوچ جاسکتی ہے اور میں سمجھ لیتا ہوں کس مزاج کے لوگ کیسی باتیں کرتے ہوں گے۔ کہیں بھائی کے خلاف مندریں اکٹھی ہوتی ہیں اور الگ مجلس لگی ہے ساس کے ساتھ اور اس میں بھائی کو بھی اگر وہ بے غیرت ہو اور اپنی بیوی کے حقوق ادا کرنے نہ جانتا ہو اس کو بھی شامل کر لیا جاتا ہے اور خوب اس پہ مذاق اڑاتے جاتے ہیں۔ یہ بھونڈی اس نے وہاں حرکت کی اس نے وہاں وہ حرکت کی اور سمجھتے ہیں کہ اب اس کو کچھ آئے گی کہ ہم کون ہیں اور یہ کون ہے۔ اب یہ سارا ظلم ہی ظلم ہے، فساد

بھی پائی جاتی ہیں، دعاؤں کے خط بھی لکھتے ہیں اللہ سے ہمیں محبت پیدا ہو، رسول سے محبت پیدا ہو، دین کی خاطر زیادہ قربانیاں کرنے والے ہوں۔ اور بعض بیویاں اپنے خاوندوں کے متعلق بھی لکھتی ہیں کہ یہ برائی تو ہے لیکن ویسے بڑا نیک ہے، نمازی ہے، دیندار ہے، نظام جماعت کا بڑا احترام کرتا ہے تو آپ اس کو کہیں گے تو مان جائے گا۔ تو اس کا مطلب یہ ہے کہ ہر بیماری ضروری نہیں کہ سارے نظام جسم پر قبضہ کر چکی ہو بعض حصوں میں رہتی ہے بعض میں نہیں رہتی۔ ان کے لئے صحت کا زیادہ امکان ہے جن کا کینسر بعض چھوٹے اعضاء تک محدود ہے اس کے بچ باقی جسم پر پھیلتے نہیں ہیں اور باقی جسم کو اگر بیدار کیا جائے تو وہ اس کا مقابلہ کر سکتا ہے تو اللہ اور رسول کی محبت جسم کے دوسرے گوشوں میں پائی جاتی ہے تو جو بیلہ حصہ ہے اس کے حوالے سے ٹھیک ہو سکتا ہے۔ آپ سوچیں کبھی جو حرکتیں کر چکے ہیں یا کرنے کو دل چاہتا ہے کہ کیا رسول اللہ صلی اللہ علیہ وعلی آلہ وسلم اس کو پسند فرماتے۔ کیا آپ کے نزدیک جو آنحضرت صلی اللہ علیہ وعلی آلہ وسلم نے خدا کا مزاج سمجھا اور اس کے مطابق اپنے آپ کو ڈھالا اللہ اس بات کو پسند فرماتا ہے اگر نہیں تو پھر یہ دعائیں کرتے ہو خدا کی محبت کی وہ کس کھاتے میں جائیں گی۔

باتیں وہ جن کے متعلق غور کرنے کے بعد پتہ چلا کہ خدا کو بھی ان سے نفرت ہے، خدا کے رسول کو بھی نفرت ہے اور دعائیں یہ کہ اے اللہ اپنی محبت عطا کر جس سے تو محبت کرتا ہے۔ اس کی محبت عطا کر جو تجھ سے محبت کرتا ہے۔ اس کی محبت عطا کر جو باتیں تیری محبت دل میں پیدا کرتی ہیں ان کی محبت عطا کر اپنی محبت کو اتنا باندے کہ جیسے پیارے کو پانی کی محبت ہو جاتی ہے۔ یہ دعائیں ہیں اور وہ حرکتیں لاشعوری طور پر بغیر سوچے سمجھے بھی بعض دفعہ جاری رہتی ہیں جو خدا کی محبت کے منافی ہیں اس کو قطع کرنے والی ہیں۔ اب جو میں کہتا ہوں قطع کرنے والی ہیں تو بعینہ یہی بات آنحضرت صلی اللہ علیہ وعلی آلہ وسلم نے فرمائی ہے جو تم قطع رحمی کرو گے تو اللہ سے قطع تعلق کر لو گے۔ تو یہ ساری قطع رحمی کی مثالیں میں آپ کے سامنے رکھ رہا ہوں خواہ ہو خاوند کے تعلق سے باقیوں سے قطع رحمی کا معاملہ کرے، قطع رحمی پیدا کرنے کی کوشش کرے یا دوسرے رشتہ دار بسو کے تعلق میں قطع رحمی کا معاملہ کر رہے ہوں دونوں صورتوں میں باقی نیکیاں اپنی جگہ پڑی رہ جائیں گی اور اللہ کے رسول کی بات ضرور صادق آئے گی کہ ایسے لوگوں سے پھر اللہ اپنی رحمت کا تعلق کاٹ لیتا ہے۔ ان گھروں میں فساد پیدا ہوتے ہیں۔ بد معاشرہ جنم لیتا ہے۔ بچے بد تمیز پیدا ہوتے ہیں۔ بد اخلاق پیدا ہوتے ہیں۔ ان کی بیٹیاں آگے پھر ایسی قسم کے دکھ دوسروں کے گھروں میں اٹھاتی ہیں۔ فسادات کا ایک رواجہ کھل جاتا ہے بلکہ ٹوٹ جاتا ہے اس سیلاب کے نتیجے میں جو سیلاب گھروں میں پیدا ہوتا ہے اور پھر یہ گلیوں میں سیلاب بننے لگ جاتا ہے۔ تو معاشرے کی اصلاح کھنچ چند نصیحتوں سے نہیں ہو سکتی معاشرے کی اصلاح کے ہم ذمہ دار بنائے گئے ہیں اور ان امراض کو سمجھنا ہو گا ان کی کنہ سے واقفیت حاصل کرنی پڑے گی۔ صحیح تشخیص نہیں کر سکتے تو کیسے ہم بیماریوں کا علاج کر سکیں گے۔

اس لئے اس حوالے سے میں آپ کو بتا رہا ہوں کہ محض یہ کہہ دینا جی غیبت نہیں کرنی، غیبت نہیں کرنی اور یہ تقریر کر کے انسان الگ ہو جائے ہرگز کافی نہیں ہے۔ ایسا سمجھا دیں اور آگے گھروں میں ایسی باتیں کریں کہ دلوں کی تہ تک غیبت کی حقیقت ایسے اترے کہ جو دلوں کو مغلوب نہ کرے بلکہ وہ دل اس کو مغلوب کر لیں یعنی ایسی لاتعلقی اس سے پیدا کر لیں کہ اس کے اندر اثر کرنے کا کوئی بھی مادہ باقی نہ رہے۔ ایسی صورت میں بھی بعض چیزیں اترتی ہیں۔ خون میں رہتی ہیں لیکن بے اثر ہو جاتی ہیں۔ جیسا کہ آنحضرت صلی اللہ علیہ وعلی آلہ وسلم نے شیطان کے حوالے سے فرمایا کہ ہر انسان کے خون میں دوز رہا ہے۔ کسی نے کہا یا رسول اللہ آپ کے خون میں بھی۔ آپ نے فرمایا ہاں مگر مسلمان ہو گیا ہے۔ تو اندر جو فطرت میں احتمال موجود ہے اس کو جڑوں کی طرح اکھیر کر باہر نہیں پھیکا جاسکتا مگر اس کی ایسی اصلاح ممکن ہے کہ اس کا مزاج بدل جائے۔ پس بدی کی آواز اگر ہمیشہ کے لئے خاموش کر دی جائے اور وہ آواز اٹھنا بند ہو جائے تو ایک گوگی بدی خون کے اندر رہے گی۔ ایک اندھ سی بدی خون کے اندر رہے

ہی فساد ہے اور غیبت بھی ہے اور اس میں اور بھی کئی قسم کے ہیمنہ مظالم شامل ہو جاتے ہیں۔ اگر کسی بسو بے چاری سے غلطی ہو بھی گئی اور تمہیں اس سے وہ گچی ہمدردی ہے جو رسول اللہ صلی اللہ علیہ وعلی آلہ وسلم کے تعلق کے نتیجے میں ہونی چاہئے تو تم اس کا آئینہ بنو گے۔ علیحدگی میں پیار سے اسے سمجھاؤ گے اور اس کی تکلیف خود محسوس کرو گے۔ ہنسی اور تکلیف اکٹھے نہیں ہوا کرتے۔ اگر شرمندگی ہے تو بعض دفعہ غصے میں تبدیل ہو جاتی ہے مگر باتوں کے چسکے میں تبدیل نہیں ہوا کرتی۔ یہ تو یوں معلوم ہوتا ہے جیسے تلاش تھی کہ اس سے کوئی غلطی ہو پھر ہم ایک کریں اور پھر ہم اس پر نہیں اور اس کا مذاق اڑائیں اور اس کے خاوند کو ذلیل کریں اور وہ پھر غصے میں آکر اس کے بال نوچے اس پر زیادتی کرے پھر ہمارے دل کو ٹھنڈ پڑے۔ سفر کا آغاز ہی نفرتوں سے ہے۔ سفر کا آغاز ہی مکروہ اور ذلیل سفر کا آغاز ہے۔ ایک ہیمنہ حملے کی نیت سے سارا سفر شروع ہوا اور ساری کاروائیاں ہوئیں اور پھر یہ سمجھتے ہیں ہم جیت گئے۔ ہم نے اس ایک لڑکی کو مغلوب کر دیا اور اس کے خاوند کو اپنے لئے چھین لیا۔ حالانکہ سارا نہایت ہی مکروہ گناہ ہے۔ اگر محبت ہو محمد رسول اللہ صلی اللہ علیہ وعلی آلہ وسلم سے تو یہ آواز کانوں میں گونجنے کہ ”المسلم مراۃ المسلم“ کہ مسلمان دوسرے مسلمان کا آئینہ ہے۔

تو میں نے پہلے بھی بتایا آئینہ تو شور نہیں ڈالتا آئینہ تو جس کی بد صورتی دیکھے دوسرے آدمی کو یہ نہیں کہتا کہ یہ کتنا بد صورت شخص تھا جو مجھے دیکھ کے گیا ہے۔ میرے اندر اپنا منہ دیکھ کے گیا ہے۔ مگر جب بھی کوئی آئینہ دیکھے اس کو ضرور بتاتا ہے مگر ادب اور خاموشی کے ساتھ یہاں تک کہ آئینہ پر غصہ نہیں آتا۔ تو بہت سی اس کی پر حکمت باتیں ہیں جن کے متعلق میں ایک دفعہ ایک خطبے میں بیان کر چکا ہوں۔ ان کی طرف اشارہ کرتا ہوں انہیں دہراؤں گا نہیں کہ اگر رسول اکرم صلی اللہ علیہ وعلی آلہ وسلم سے سچی محبت ہو تو یہ آواز کانوں میں گونجنے کی اور آپ آئینہ بننے کی کوشش کریں گے اور اس بے چاری کو علیحدگی میں سمجھائیں گے کہ تم نے وہ بات کی تھی اس پر ہمیں بھی شرمندگی ہوئی اور تمہارا مقام بھی دنیا کی نظر میں گر ا ہے تو یہ مناسب نہیں تھا۔ تو اگر کچی ہمدردی کے ساتھ، سچے دل کی ہمدردی سے بات کی جائے تو فائدہ ہوتا ہے اور معاشرہ سنو رہا ہے لیکن ضروری نہیں کہ ہمیشہ رخ بھائیوں کی طرف ہی ہو اور بسوؤں کی طرف ہو۔ بعض بسوؤں کا رخ خاوند کی بسوؤں اور اس کی ماں کی طرف بھی رہتا ہے۔ وہ جرم جو ان کے خلاف ہوتے ہیں بعض دفعہ وہ دوسروں کے خلاف بھی کرتے ہیں ان کو شوق ہوتا ہے کہ اپنے خاوند کو سب سے کاٹ کر الگ کر دیں اور پھر ان کو چین ملتا ہے جب وہ اپنے ماں باپ سے تعلق توڑ لے اپنی بسوؤں بھائیوں سے تعلق توڑ لے اور اس کے ماں باپ اور اس کے بہن بھائیوں کا ہو کر رہ جائے۔ اور یہ ایک ایسا واقعہ نہیں جو کبھی کبھی ہوتا ہو یہ روزمرہ دیکھنے میں آتا ہے۔ حالانکہ قرآن کریم نے جب شادی کا مضمون بیان فرمایا تو اس طرح بیان فرمایا کہ دونوں کے ماں باپ ایک ہو چکے ہیں۔ رحموں کے تعلق کا ذکر فرمایا جو دونوں طرف برابر ہے۔ پس اس پہلو سے ہمیں معاشرے کی اصلاح کی کوشش کرنی چاہئے اور یہاں بھی غیبت بہت بد اثر دکھاتی ہے خواہ بسو کی غیبت اس کی مندریں اور اس کی ساس کر رہی ہوں یا خاوند سے ان کی غیبت ہو رہی ہو اور بار بار یہ ظاہر کرنے کی کوشش کی جائے کہ میں تو مظلوم ہوں یہ مجھ سے اس طرح سلوک کرتے ہیں، اس طرح مجھ پر ہنستے ہیں اور یہ مجھ سے حرکت کی گئی ہے اور علیحدگی میں اس رنگ میں کریں کہ جس کی اصلاح کرنی چاہئے اس کو تو پتہ ہی نہیں اور جس کی شکایت کی جا رہی ہے اس کے دل میں نفرت پیدا ہو رہی ہے اور اشتعال پیدا ہو رہا ہے تو یہ پھر کوئی مبارک کوشش نہیں ہے اس سے تو معاشرہ برباد ہو جاتا ہے۔

تو اسی مضمون کو یعنی غیبت سے بچنے کے مضمون کو اگر اللہ اور اس کے رسول سے تعلق کے حوالے سے دیکھیں تو یہ کام آسان ہو جائے گا۔ بعض دفعہ یہ دونوں قسم کے لوگ دینی لحاظ سے اتنے گئے گزرے نہیں ہوتے یعنی ان کے ہاں ایسی کمپارٹمنٹس (Compartments) بن جاتی ہیں کہ بیماری ایک طرف چار دیواری میں بند پڑی ہے اور باقی چار دیواری صحت مند ہے۔ بعض دفعہ Confiner ہو جاتی ہے بیماری کسی ایک عضو میں۔ تو یہ مطلب نہیں کہ سارا جسم ہی یقیناً کینسر ہو گا اور صحت سے عاری ہو چکا ہے ایسے لوگوں میں نیکی بھی پائی جاتی ہے، عبادتیں

کئی لوگ جن کے جھگڑے ہیں خاندانوں کے بیویوں سے، بیویوں کے خاندانوں سے، خاندانوں کے آپس میں۔ وہ ملاقات کے وقت یہ بات چیت کرتے ہیں ان کو بار بار سمجھانے کی کوشش کرتا ہوں کہ یہ ذاتی ملاقات کا وقت آپس میں محبت اور پیار کی کھلی کھلی باتیں کرنے کا وقت ہے۔ یہ جھگڑوں کا وقت نہیں ہے اس کے لئے الگ نظام مقرر ہے لیکن وہ باز ہی نہیں آتے۔ زبردستی اپنے دل کا غیظ ابال کر میرے دل میں داخل کرنے کی کوشش کرتے ہیں کئی دفعہ میں نے دیکھا میں ان کو آخر کتنا ہوں کہ دیکھو جو تم نقشے کھینچ رہے ہو اگر یہ درست ہیں تو تم نے بڑی جہالت کی ہے جو وہاں جا کر گرے ہو۔ تم کہتے ہو اتنا ذلیل خاندان ہے، ایسا کیا گزرا ہے کہ جو باتیں تم بیان کر رہے ہو وہ تو اتنی کمینہ ہیں کہ پھر تم نے اپنی بیٹی کو پھینکا کیوں وہاں۔ یا اپنے بیٹے کو اس گھر کے سپرد کیوں کیا۔ یہ ایک الزامی جواب ہوتا ہے۔ بعض لوگ اسے لے کر چلتے ہیں اور کہتے ہیں لوجی حضرت خلیفۃ المسیح نے فرما دیا ہے کہ بڑا کمینہ خاندان ہے، بڑے ذلیل لوگ ہیں۔ ان میں تم جا کر گرے کہاں۔ انا اللہ وانا الیہ راجعون۔ پہلے وہ زبردستی مجھ پر ایک بات ٹھونکتے ہیں پھر اس کا منطقی نتیجہ نکال کر، ان کے غلط انداز کو دکھانے کی خاطر یہ ایک تمثیلات کرتا ہوں تو آگے پہنچا دیتے ہیں۔ اب یہ بتائیں یہ امانت کہاں رہی اور وہ جو خلیفہ وقت سے تعلق کے تھے ان کو کیسی ٹھوکر ماری گئی ہے یہاں۔ اور جو بے تکلفی سے پیار کے خاندانی ماحول میں ان سے باتیں ہو رہی ہیں ان کو سمجھا جا رہا ہے۔ نہیں سمجھتے تو انہی کی منطق کو اٹھا کر ان کے سامنے کھڑا کیا جا رہا ہے اس کو غلط رنگ دے کر اگر جماعت میں پھیلا دیں تو کتنے بد نتائج اس کے پیدا ہونگے۔ بعض لوگ ان حوالوں کو لے کر قضاء تک جا پہنچتے ہیں۔ چنانچہ مجھے ایک دفعہ صدر مجلس قضاء کا خط آیا کہ حضور کے حوالے سے یہ بات کہی جا رہی ہے۔ ثابت ہوتا ہے کہ فلاں شخص اپنے جھگڑے میں لازماً غلط ہے۔ میں نے کہا جس نے کہا ہے وہ لازماً غلط ہے کیونکہ ایسی کوئی بات نہیں ہوئی ہے اور قضاء کے اصول کے تابع میں ہر گز کوئی فیصلہ قضاء کے معاملے میں دے سکتا ہوں نہ دیتا ہوں کبھی۔ جس نے منزل بہ منزل ترقی کر کے آخر میرے سامنے اپیل کے طور پر پہنچا ہے۔ جب میں آخری قاضی ہوں تو پہلی منزل پر اور پھر ایک طرف فیصلہ دے کیسے سکتا ہوں۔ میں نے کہا آپ کو اتنی سی بھی سمجھ نہیں کہ یہ ناممکن ہے آپ کو رد کر دینا چاہئے اور اصول بنالیں اور سب ججوں کو ہدایت کر دیں کہ اگر میرا حوالہ دیا گیا قضائی معاملے میں تو یا وہ جھوٹ بول رہا ہے یا وہ سمجھتا نہیں ہے۔ اور خواہ وہ سمجھتا ہو خواہ جھوٹ بول رہا ہو ہر دو صورت میں ایسی باتوں کو قضائے میں ایک دلیل کے طور پر پیش نہیں کیا جاسکتا۔ پس یہ دیکھیں جہاں امانتوں میں خیانتیں ہوتی ہوں، جہاں غیبتوں پر جراتیں ہوتی ہیں تو بات کہاں سے کہاں پہنچ جاتی ہے۔

پس میں امید رکھتا ہوں کہ جماعت باریک نظر سے ان باتوں کو سمجھے گی اور آئندہ اپنے کردار کی حفاظت کرے گی کیونکہ ہم سب دنیا پر شیدائے گئے ہیں۔ تمام دنیا کے کردار کی ہم نے حفاظت کرنی ہے اسے اعلیٰ قدروں تک پہنچانا ہے اللہ تعالیٰ ہمیں اس کی توفیق عطا فرمائے۔

ایک انسان جو خدا سے تعلق رکھتا ہے اس کے خدا سے تعلقات کے حالات تو اکثر ہم پر پوشیدہ رہتے ہیں لیکن خدا سے تعلق کے نتیجے میں وہ بنی نوع انسان سے جیسے تعلقات رکھتا ہے وہ ہمیں دکھائی دینے لگتے ہیں اور وہی معاملات ہیں جن سے انسان کا باخدا یا بے خدا ہونا معلوم کیا جاسکتا ہے۔

گی وہ کوئی بھی بد اثر اپنا ظاہر نہیں کر سکتی۔ یعنی چاروں طرف سے اس کو دیواریں چن کر جس طرح زندہ دفن دیا جاتا ہے اس طرح وہ دیواروں میں چن دی جائے گی۔ پس غیبت کو بھی اس طرح اپنے دل میں اناریں کہ آپ کے دل پر اثر انداز نہ ہو بلکہ آپ اس پر ایسا قابو پالیں کہ دیوار میں چن دیں پھر کبھی آپ کو کوئی نقصان نہ پہنچا سکے۔ اور روز مرہ کی زندگی میں جب بھی آپ کہیں ایسی بات کر رہے ہوں تو اپنے دل میں ٹٹولیں کہ کیوں کر رہا تھا یا کیوں کر رہی تھی اور مزہ آیا تھا کہ نہیں۔ مزہ آیا تھا تو کیوں آیا تھا اگر آیا تھا تو ابھی تک آپ بھائی کا گوشت کھانا چھوڑ نہیں رہے نہ چھوڑ سکتے ہیں کیوں کہ آپ کا ذوق ہی نہیں ٹھیک ہوا۔

پس اس کو تو میں سمجھتا ہوں جہاد کی صورت میں لینا چاہئے سامنے۔ غیبت کا قلع قمع جماعت میں اگر ہو جائے تو بہت عظیم کامیابی ہوگی۔ میں جب امریکہ دورے پر گیا۔ اب دیکھیں کتنا ایڈوانس (Advance) ملک ہے۔ دنیا کے لحاظ سے اتنا ترقی یافتہ لیکن وہاں میں حیران رہ گیا دیکھ کر کہ بعض جماعتوں میں خوب غیبت چل رہی ہے۔ ایسی کراہت پیدا ہوتی تھی سن کر کہ میں حیران ہوتا تھا کہ ان مخلصین کو ہو کیا گیا ہے۔ بعض جماعتوں میں مرد بھی غیبت کر رہے ہیں عورتیں بھی غیبت کر رہی ہیں یوں لگتا ہے کہ گوشت خوردوں کی ایسی جماعت ہے جسے صحت مند حلال گوشت میں مزہ نہیں ملتا جتنا مردہ گوشت میں ملتا ہے اور وہ بھی انسانی مردہ گوشت مل جائے تو اور کیا چاہئے۔ کیونکہ کہتے ہیں شیر کو جس کو انسان کا خون منہ کو لگ جائے اسے کوئی اور جانور پسندی نہیں رہتا تو اس پلوسے بھی رسول اکرم صلی اللہ علیہ وعلیٰ آلہ وسلم کی مثال بہت گہرائی رکھتی ہے۔ انسانی گوشت میں مزہ ہی بڑا ہے۔ انسان کی غیبت میں جو مزہ ہے نا جن کا ذوق بگڑا ہو اس ذوق کو بدلنا، مزہ وہ ان کے منہ سے چھیننا بڑا مشکل کام ہے تو وہاں یہ ہے۔ اب میں امریکہ کی بدنامی کے طور پر نہیں کر رہا میں جانتا ہوں پاکستان میں بھی بہت سی جماعتوں میں ایسی باتیں پائی جاتی ہیں۔ جرمنی میں بھی پائی جاتی ہیں۔ انگلستان میں بھی پائی جاتی ہیں۔ مگر میں نے مثال دی تھی ایک تازہ سفر کی یادداشت کے طور پر اور وہ لوگ جو جانتے ہیں کہ میں کن کی باتیں کر رہا ہوں ان کو استغفار کرنا چاہئے اور اپنے اپنے دائرے میں یہ جہاد شروع کرنا چاہئے کہ غیبت نہیں کرنی۔

بعض دفعہ غیبت کی بجائے مجلس کی امانت کا حق نہ رکھا جائے تو وہ بھی غیبت بن جاتی ہے۔ ہم جب آپس میں ملتے ہیں ایک دوسرے کے ساتھ باتیں کرتے ہیں تو بعض دفعہ ایک شخص غیبت کی نیت سے نہیں بلکہ بعض حوالوں کی وجہ سے ایک شخص کا ذکر کر دیتا ہے جسے سب جانتے ہیں اس کی کوئی چھپی ہوئی بدی بیان نہیں کی جاتی جس کا ان کو علم نہ ہو بلکہ کسی گفتگو کے حوالے سے از خود یہ بات جاری ہو جاتی ہے۔ اگر کوئی شخص اس بات کو اٹھا لے اور باہر بیان کر دے تو یہ امانت میں خیانت ہے کیونکہ مجالس کے متعلق آنحضرت صلی اللہ علیہ وعلیٰ آلہ وسلم نے فرمایا ہے کہ امانتیں ہیں اور ان کی بات بغیر اجازت کے بغیر حق کے باہر کرنا ایک گناہ ہے۔ اور یہ بھی ایک ایسی چیز ہے جس کے متعلق بہت احتیاط کی ضرورت ہے۔ لیکن میں اصول بتا دیتا ہوں کہ کہاں امانت ہے اور کہاں ایک عوامی حق ہے کہ آپ یہ باتیں آگے پہنچائیں۔ جہاں ایک ایسی نصیحت ہے جس کا بنی نوع انسان کی بہتری سے تعلق ہے، بھلائی سے تعلق ہے۔ ایسی بات ہے جس کو سن کر ایمان تازہ ہوتا ہے تو یہ وہ امانت نہیں ہے جسے آپ پوچھے بغیر آگے بیان نہیں کر سکتے۔ اس کے متعلق آنحضرت صلی اللہ علیہ وعلیٰ آلہ وسلم نے فرمایا کہ جو شاہد ہے وہ غائب کو باتیں بیان کرے کیونکہ اچھی باتیں ہیں اور ان کے نتیجے میں خیر پھیلتی ہے مگر اگر اس مجلس میں کسی ایک شخص کا ذکر آیا ہے اور اس کو اگر دوسروں میں بیان کیا جائے تو اس شخص کے خلاف دلوں میں نفرت پھیلے گی تو اس کو دوسروں میں بیان کرنا ناجائز اس تک بات پہنچانا بھی ناجائز۔ اور اگر کسی مقصد، مجبوری سے بات کرنی ہو تو لازم ہے کہ اس سے اجازت لی جائے جس نے ایک مجلس میں یہ بات کی تھی۔ اگر ہم پوری طرح اس اصول پر کار بند ہو جائیں تو غیبت کے سارے رستے بند ہو جاتے ہیں۔ مگر بعض لوگ اتنے بے احتیاط ہوتے ہیں کہ مجھ سے ملاقات میں جو امانت کے تھے ان میں وہ بھی پورے نہیں کرتے بلکہ ان میں بگاڑ پیدا کر دیتے ہیں۔

اس مسجد کی عظمت آپ کی اس عظمت کے ساتھ وابستہ ہے جو خدا تعالیٰ کی نگاہ میں آپ کی ہوگی اور خدا کی نظر میں آپ کی عظمت آپ کی عاجزی، تقویٰ اور اس طرز عمل سے وابستہ ہے جو آپ خدا اور اس کے بندوں کے ساتھ تعلق میں اختیار کرتے ہیں

(سیدنا حضرت خلیفۃ المسیح الرابع ایدہ اللہ تعالیٰ بنصرہ العزیز)

مسجد بیت الرحمن کے افتتاح اور جماعت احمدیہ امریکہ کے ۴۶ ویں جلسہ سالانہ کی مختصر روئداد

جماعت احمدیہ امریکہ کے ۴۶ ویں جلسہ سالانہ اور نئی مسجد بیت الرحمن کا باقاعدہ افتتاح ۱۴ اکتوبر ۱۹۹۴ء کو بعد از نماز جمعہ مقرر تھا۔ جلسہ گاہ کی وسیع و عریض ماری کو بڑی خوبصورتی کے ساتھ سجایا گیا تھا۔ خوبصورت اسٹیج کی پشت پر بہت بڑا بینر لگایا گیا تھا جس پر کلمہ طیبہ اور اس کا انگریزی ترجمہ لکھا تھا۔ ایک طرف مینارۃ المسیح تھا جس کی شعاعیں سینلانیٹ کے ذریعہ ساری دنیا میں پھیلتی ہوئی دکھائی گئی تھیں۔ بینر کی ایک جانب Love for All Hatred for None کا حسین مقولہ درج تھا۔ غرضیکہ نہایت ایمان افروز ماحول تھا۔ VIP یعنی معززین کی بڑی تعداد افتتاحی اجلاس میں شرکت کے لئے حاضر تھی جن میں ریاست ہائے متحدہ امریکہ کے سینٹرز اور کانگریس مین بڑی تعداد میں موجود تھے۔ خواتین بھی بڑی تعداد میں تشریف فرما تھیں جنہیں خاص طور پر اس تقریب میں شرکت کے لئے بلایا گیا تھا۔ اخبارات، ریڈیو اور ٹیلی ویژن کے نمائندے بھی کثیر تعداد میں موجود تھے جنہوں نے اس تقریب کی رپورٹ کرنی تھی۔ حاضرین جلسہ کی تعداد اللہ تعالیٰ کے فضل سے ہزاروں سے تجاوز کر چکی تھی۔ جلسہ گاہ کے ایک طرف کھانے کا انتظام بھی تھا۔ احمدی خواتین اپنی الگ جلسہ گاہ میں ہزاروں کی تعداد میں موجود تھیں۔ اس موقع پر جماعت احمدیہ امریکہ کی طرف سے مسجد بیت الرحمن کے افتتاح کے مبارک موقع پر انگریزی زبان میں بہت ہی خوبصورت سوینئر شائع کیا گیا جس کے سرورق پر مسجد کی خوبصورت تصویر اور پشت کی جانب مسجد کے گنبد اور مینارے کی ایک اور پہلو سے جھلک دکھائی گئی تھی۔

حضور ایدہ اللہ تعالیٰ ۳ بجکر ۲۰ منٹ پر جلسہ گاہ میں داخل ہوئے۔ حاضرین نے کھڑے ہو کر پر جوش نعروں سے حضور انور کا استقبال کیا۔ حضور نے اسٹیج پر تشریف فرما مہمانوں سے مصافحہ کیا اور ہر ایک کی خیریت دریافت فرمائی۔ اجلاس کا آغاز تلاوت قرآن کریم سے ہوا جو مکرم و محترم عابد حنیف صاحب، پریذیڈنٹ بوسٹن جماعت نے کی اس کے بعد اس کا انگریزی ترجمہ سنایا۔ بعد ازاں مکرم ظفر احمد سرور صاحب مربی سلسلہ نے حضرت مسیح موعود علیہ السلام کی نظم ”اسلام سے نہ بھاگوراہ ہدیٰ یہی ہے“ ترنم سے سنائی اور اس کے بعد اس کا منظوم انگریزی ترجمہ مکرم ڈاکٹر یوسف لطیف صاحب نے نہایت خوبصورت انداز میں ترنم سے پیش کیا۔ اس کے بعد دو درجن سے زائد انتہائی معزز مہمانوں نے حضور کو خراج عقیدت پیش کیا۔ اور مسجد کی تعمیر پر مبارکباد پیش کی۔

اس موقع پر مکرم صاحب زادہ مرزا مظفر احمد صاحب امیر جماعت احمدیہ امریکہ نے حضور ایدہ اللہ تعالیٰ اور دیگر مہمانوں کا شکریہ ادا کرتے ہوئے جماعت احمدیہ کا مختصر تعارف کروایا اور جماعت کی عالمگیر سرگرمیوں اور خدمت خلق کا مختصر جائزہ پیش کیا۔ آپ نے مسجد بیت الرحمن کی تعمیر کے سلسلہ میں احباب و خواتین کی مالی قربانیوں کا خاص طور پر ذکر کیا نیز تعمیر کمیٹی کے ممبران کی محنت کو خراج تحسین پیش کیا۔

افتتاحی تقریب میں مختلف Citations پیش کئے گئے۔ مختلف میز نے سپاساے پیش کئے۔ مقامی کاؤنٹی کے نمائندگان نے خطاب کیا۔ اس موقع پر کینیڈا کی وزیر اعظم کا تہنیتی پیغام بھی پڑھ کر سنایا گیا۔

حضور ایدہ اللہ تعالیٰ نے ۶ بجکر ۵ منٹ پر خطاب کا آغاز فرمایا۔ تشہد، تعوذ اور سورہ فاتحہ کی تلاوت کے بعد حضور انور نے انگریزی میں خطاب کرتے ہوئے تمام معزز مہمانوں کا شکریہ ادا کیا جن میں سے بعض بہت دور دور کے فاصلے طے کر کے اس تقریب میں شمولیت کے لئے تشریف لائے تھے۔ حضور نے ان کے لئے دعا کی اور فرمایا کہ اس مسجد کے افتتاح میں شرکت کے لئے ہم آپ کے ممنون ہیں۔ حضور نے فرمایا کہ اس موقع پر مجھے ساری دنیا سے تہنیتی پیغامات وصول ہو رہے ہیں۔ بعض کے نام یہاں پڑھ کر سنائے گئے اور بعض کے نہیں سنائے جاسکے۔ حضور نے فرمایا کہ پاکستان جہاں ہمارا ہیڈ کوارٹر ہے وہاں سے خوشی اور افسردگی کا ملا جلا پیغام موصول ہوا ہے۔ وہ اس شاندار مسجد کے افتتاح پر بہت خوش ہیں لیکن اس بات پر بہت افسردہ ہیں کہ ان کے اپنے ملک میں ان کی مساجد گرائی جا رہی ہیں۔ حضور نے فرمایا لیکن یہی زندگی ہے ہمیں اس کا مقابلہ کرنا ہے اور جو کچھ بھی ہو مصمم ارادہ کے ساتھ امن کے حصول کے لئے مسلسل آگے بڑھتے چلے جانا ہے۔

حضور نے فرمایا کہ یہ مسجد امن کی علامت ہے۔ پھر فرمایا کہ تقریبات کے موقع پر اچھے خوبصورت لباس پہننا اور زینت اختیار کرنا اور سجاوٹ کرنا انسان کی فطرت میں داخل ہے اور ایک عام دنیا کا دستور ہے۔ مساجد کے تعلق میں اللہ تعالیٰ نے تمام بنی نوع انسان کو قرآن کریم میں یہ ہدایت فرمائی ہے کہ ”خذوا زینتکم عند کل مسجد“ کہ جب بھی وہ مسجد جائیں انہیں ایک خاص خوشی اور مسرت کا احساس ہونا چاہئے اور انہیں خاص طور پر تیار ہو کر مسجد میں جانا چاہئے۔ اسی طرح یہ آیت یہ بھی بتاتی ہے کہ تمام مساجد ایک ہی جیسا تقدس کا مقام رکھتی ہیں۔ خواہ کوئی مسجد بڑی ہو یا چھوٹی اور سادہ۔

حضور نے فرمایا کہ ہر موقع و تقریب کے لئے خاص قسم کے لباس پہنے جاتے ہیں۔ مسجد میں آنے کے لئے کس قسم کا لباس پہننا چاہئے؟ اس کے متعلق اللہ تعالیٰ فرماتا ہے کہ ”لباس التواضوٰی ذالک خیر“ یعنی تقویٰ کا لباس سب سے بہتر ہے۔ اس لئے اگر آپ تقویٰ اور خدا کے خوف کے بغیر مسجد میں داخل ہوتے ہیں تو مسجد کے تقاضوں کو فراموش کرنے والے ہیں۔

حضور نے سورہ الاعراف کی آیت ۳۰ کے حوالے سے بتایا کہ جب بھی تم کسی مسجد میں جاؤ تو خدا تعالیٰ کی رضا کے حاصل کرنے کے لئے جاؤ۔ ”وادعوا مخلصین لہ الدین“ اور اللہ تعالیٰ کے لئے فرمانبرداری کو خالص کرتے ہوئے اسے پکارو۔

حضور نے فرمایا کہ قرآن کریم نے مساجد کی صفائی پر بھی بہت زور دیا ہے۔ ظاہری صفائی پر بھی اور باطنی صفائی پر بھی۔ حضور انور نے قرآن مجید کی آیات اور احادیث کے حوالے سے اس مضمون پر روشنی ڈالتے ہوئے نصیحت فرمائی کہ مسلمانوں کو چاہئے کہ اپنے گھروں کو اور خاص طور پر مساجد کو صاف ستھرا رکھیں تو اس سے انہیں اللہ کی رضا حاصل ہوگی۔ حضور ایدہ اللہ نے اس سلسلہ میں آنحضرت صلی اللہ علیہ وعلیٰ آلہ وسلم کے اسوہ حسنہ کی بعض مثالیں بھی پیش فرمائیں اور بتایا کہ آپ مسجد کی صفائی کا کس قدر خیال رکھتے تھے۔

حضور نے فرمایا کہ اگرچہ اسلام میں صفائی پر بہت زور دیا گیا ہے اور اصل صفائی و پاکیزگی تو دل کی پاکیزگی ہے لیکن کوئی یہ نہ سمجھے کہ کسی مسلمان کو اس بات کی اجازت ہے کہ وہ کسی شخص کو مسجد میں داخل ہونے سے اس لئے روک دے۔ کہ فلاں شخص دل کا گندا ہے۔ اور وہ روحانی لحاظ سے صاف نہیں۔ اس سلسلہ میں حضور نے نجران کے عیسائیوں کے ایک وفد کا ذکر فرمایا جو آنحضرت کے زمانہ میں مدینہ آئے اور آپ نے انہیں مسجد میں خدا کی عبادت کے لئے اجازت مرحمت





حاصل کرتے ہیں جو عاجزی و انکساری کے ساتھ خالصہ خدا کی عبادت کے لئے وہاں آتے ہیں اور ان میں کسی قسم کی ریا یا نمود و نمائش نہیں ہوتی۔ حضور نے فرمایا کہ اس مسجد کے متعلق بار بار کہا گیا ہے کہ یہ بہت ہی شاندار، خوبصورت اور پر شکوہ عمارت ہے لیکن میں آپ کو بتانا چاہتا ہوں کہ اس مسجد کی عظمت آپ کی اس عظمت کے ساتھ وابستہ ہے جو خدا کی نگاہ میں آپ کی ہوگی۔ خدا کی نظر میں آپ کی عظمت، آپ کی عاجزی، آپ کے تقویٰ اور خدا خونی اور آپ کے اس طرز عمل سے وابستہ ہے جو آپ خدا تعالیٰ کے ساتھ اور اس کی بندوں کے ساتھ تعلق میں اختیار کرتے ہیں۔

حضور نے فرمایا کہ وہ لوگ جو مسجد میں کثرت کے ساتھ آئیں گے یہ ضروری نہیں کہ صرف وہی خدا کے محبوب ہیں اور وہ لوگ نہیں جو کثرت کے ساتھ مسجد میں نہیں آتے۔ رسول اللہ صلی اللہ علیہ وعلیٰ آلہ وسلم نے فرمایا ہے کہ ایک زمانہ آئے گا جب مساجد بظاہر لوگوں سے بھری ہوئی ہوگی لیکن ہدایت سے خالی ہوگی۔ سوال یہ ہے کہ پھر ہمیں کس طرح

معلوم ہو سکتا ہے کہ کون خدا کا زیادہ تقویٰ رکھتا ہے اور کون کم۔ سو اس کی کچھ علامات ہیں۔ حضور نے سورۃ العنکبوت کی آیت ۴۶ کے حوالے سے بتایا کہ وہ لوگ جو حقیقت میں نماز پر قائم ہونے والے ہیں ان کے کردار میں مثبت تبدیلیاں پیدا ہوتی ہیں۔ وہ جب مسجد سے واپس لوٹتے ہیں تو وہ اسی حالت پر نہیں ہوتے جس کے ساتھ وہ مسجد میں داخل ہوئے تھے بلکہ وہ پہلے سے زیادہ خدا کے قریب ہو چکے ہوتے ہیں اور خدا کے قرب کے نتیجہ میں برائیوں سے اور گناہوں سے اور ان باتوں سے جنہیں خدا تعالیٰ ناپسند فرماتا ہے اور معاشرہ کے امن کو برباد کرنے والی چیزوں سے دور ہوتے چلے جاتے ہیں۔

حضور نے فرمایا مسجد تو بن گئی ہے لیکن سچے عبادت گزار بنانا زیادہ مشکل کام ہے۔ حضور نے فرمایا کہ میں احمدیوں سے اور خصوصاً امریکہ کے احمدیوں سے یہ چاہتا ہوں کہ وہ خدا تعالیٰ کی عبادت کے نقطہ نظر سے اپنے اندر پاک تبدیلیاں پیدا کریں۔ خدا والے دنیا داروں سے منفرد اور ممتاز ہوتے ہیں۔ اگر آپ خدا والے ہو جائیں تو آپ تمام لوگوں کے لئے نمونہ بن جائیں گے۔

حضور نے فرمایا کہ قرآنی تعلیم کی رو سے بنیادی طور پر تمام مذاہب کی عبادت گاہوں کی تعمیر کا مقصد اور تمام مذاہب کی تعلیم کی بنیادی غرض ایک ہی تھی کہ ایک خدا کی عبادت کی جائے اور خدا کے نام پر معاشرہ کے غریب اور نادار افراد کی ضرورتوں کو پورا کیا جائے اور تمام بنی نوع انسان میں باہمی محبت اور تہذیب پیدا کی جائے۔ پس تمام مذاہب کا بنیادی مقصد خدائے واحد کی عبادت اور نوع انسانی کو وحدت کی لڑی میں پرونا ہے۔ حضور نے فرمایا کہ آج نوع انسانی کو جن مسائل کا سامنا ہے میں تمام لوگوں کو دعوت دیتا ہوں کہ آئیں مساجد، مندر، یودیوں کی عبادت گاہوں، گر جاگھروں اور متفرق معاہد کے ذریعہ ہم سب مل کر نوع انسانی کو اکٹھا کرنے کے لئے بھرپور کوشش کریں کیونکہ ہم سب کے بنیادی مقاصد ایک ہی ہیں۔ ہمیں لازماً نوع انسانی کو متحد کرنا ہو گا اور ایسا صرف واحد و یگانہ خدا پر ایمان اور بنی نوع انسان کو اس کے قریب لا کر ہی ممکن ہے اور یہی اس مسجد کی تعمیر کا مقصد ہے۔ جب تک آپ اس مقصد کو پیش نظر رکھیں گے، یہ مسجد عظمت والی رہے گی ورنہ اس کی حیثیت صرف گارے اور اینٹوں کی بنی ہوئی ایک عمارت کی ہوگی اس کے سوا کچھ نہیں۔

خطاب کے آخر پر حضور انور نے دعا کروائی۔ پھر مہمانوں کے ساتھ ایک ریفرنسمنٹ میں شامل ہوئے۔ بعد ازاں نماز مغرب و عشاء ادا کی گئیں۔

**دوسرے دن ۱۵ اکتوبر کے پہلے اجلاس کا آغاز صبح دس بجے ہوا۔ تلاوت قرآن کریم مکرم مبارک کو کوئی صاحب نے کی جس کا انگریزی ترجمہ مکرم موسیٰ اسد صاحب نے کیا۔ ازاں بعد مکرم اطہر ملک صاحب نے نظم پیش کی اور مکرم منیر حامد صاحب نے اس کا انگریزی ترجمہ پیش کیا۔ اس کے بعد عزیزم افتخار احمد صاحب نے ”احمدی**

نوجوانوں کی ذمہ داریوں کے موضوع پر تقریر کی اور دوسری تقریر مکرم انور محمود خان صاحب نے کی ان کی تقریر کا موضوع تھا ”احمدیت کے مقاصد“۔ دوسرے دن پہلے اجلاس کی تیسری تقریر مکرم اظہر حنیف صاحب مربی سلسلہ کی تھی انہوں نے اسلامی اعلیٰ اقدار کے موضوع پر تقریر کی۔ اس کے بعد حضور کا خواتین کے اجلاس میں فرمودہ خطاب ریلے کر کے مردانہ جلسہ گاہ میں سنایا گیا۔

## احمدی خواتین سے حضور انور ایدہ اللہ کا خطاب

حضور نے خواتین کو اولاد کی تربیت خصوصاً انہیں نماز کی عادت ڈالنے کے سلسلے میں ان کی ذمہ داریوں کی طرف توجہ دلائی۔ حضور نے انگریزی میں خطاب کرتے ہوئے انہیں نصیحت کی کہ اگر انہوں نے بچپن میں اپنی اولاد کی تربیت نہ کی تو انہیں بعد میں بہت افسوس ہوگا۔ مردوں پر بھی اولاد کی تربیت کی بڑی ذمہ داری ہے لیکن مردوں کو وہ خصوصیت یا بہتر موقع حاصل نہیں جو ماؤں کو ہوتا ہے۔ کیونکہ ماں کو بچے سے زیادہ قریب رہنے اور زیادہ دیر تک ان کی تربیت کا موقع ملتا ہے۔ جو ماں بچے کو مسیح سے واسطی کی تربیت دینے میں غفلت برتنی ہیں انہیں بعض اوقات ٹھہرنا کہ سنا کر دیکھنا پڑتا ہے۔

حضور نے اس سلسلہ میں نماز باجماعت کی اہمیت مسیح سے تعلق کی غور سے اور بچوں کی تعلیم و تربیت کے ماحول کے گہرے تعلق پر بھی تفصیل سے روشنی ڈالی۔ حضور نے اپنے بچپن کے زمانے کا ذکر کرتے ہوئے کہا کہ آپس میں حضرت ام جابر پانی وقت مسجد میں جا کر باجماعت نماز ادا کرنے کی عادت ڈالنے میں اتنی شدت اختیار فرماتی تھیں کہ آپ نے مسجد سہارک کے کھول کو یہ ہدایت کر رکھی تھی کہ اگر میں صبح کی نماز کے لئے خود بیدار ہوں تو وہ گھٹے زبردستی بیدار کر کے مسجد میں لے جایا کریں۔ حضور نے بڑی رقت آمیز آواز میں اپنی والدہ مرحومہ کے اس اہم اور تربیت کا ذکر فرمایا اور ماؤں کو ان کی ذمہ داریوں کی طرف توجہ دلائی۔

اس کے علاوہ حضور نے احمدی خواتین کو اسلامی پردہ پہننے کی تلقین کی۔ آپ نے فرمایا کہ ضروری نہیں کہ پاکستانی طریقہ کا برقعہ استعمال کیا جائے البتہ پردہ کی روئے کو قائم رکھنا ضروری ہے۔ مردوں کو اپنی عورتوں پر اس سلسلہ میں غیر معمولی سختی نہیں کرنی چاہئے لیکن یہ ضروری ہے کہ وہ انہیں اسلامی پردے کی ریت قائم رکھنے پر زور دیں۔ ماؤں کو اپنی بچیوں کی اسلامی تربیت کا خاص خیال رکھنا چاہئے کیونکہ اگر وہ خود اسلامی قدروں کے خلاف قدم اٹھائیں گی تو ان کی بچیاں لازماً ان سے چند قدم آگے جائیں گی اور یہ بات احمدیت کے مستقبل کے لئے کوئی اچھی فال نہیں ہوگی۔ حضور نے خواتین کی قربانیوں اور غلاشت سے واسطی کے جذبہ پر خوشی کا اظہار فرمایا۔ حضور کا خطاب ۲۵-۱۲ پر ختم ہوا اور پھر دعا کے بعد حضور وہاں سے رخصت ہوئے۔ حضور کے خطاب کے بعد دوپہر کے کھانے کا وقفہ تھا جس دوران ہزاروں کی تعداد میں مسیح موعود کے مسلمانوں نے انگریز کا کھانا کھایا۔ ازاں بعد حضور ایدہ اللہ تعالیٰ کی قیادت میں احباب نے ظہر و عصر کی نمازیں ادا کیں۔

اس جلسہ میں ان کے نسل سے بورنیم مسلمانوں کی تعداد بھی کافی تھی اس لئے خاص طور سے بورنیم زبان میں ترجمہ کا انتظام کیا گیا تھا۔

## آخری اجلاس

جلسہ سالانہ کا آخری اجلاس بعد دوپہر حضور ایدہ اللہ تعالیٰ کی تشریف آوری پر شروع ہوا۔ اجلاس کا آغاز مکرم حافظ سمیع اللہ صاحب نے تلاوت قرآن کریم سے کیا اس کے بعد برادر طارق شریف صاحب نے تلاوت کردہ آیات کا

انگریزی ترجمہ پیش کیا۔ بعد ازاں مکرم رشید بھی صاحب نے حضرت مسیح موعودؑ کی لفظ ”اے خدا اے کار ساز و عیب پوش و کردگار“ ترنم سے پیش کی۔

اس کا منظوم انگریزی ترجمہ مکرم عبدالرحیم صاحب نے سنایا۔ ازاں بعد اطفال الاحمدیہ نے حضرت مسیح موعودؑ کا عربی قصیدہ آنحضرتؐ کی شان میں کورس کے انداز میں پیش کیا۔ اس سے پہلے ایک بچے نے اس قصیدے کا مختصر انگریزی ترجمہ سنایا اور پھر سب بچوں نے کورس میں حصہ لیا۔ اس کے بعد نیشنل سیکرٹری وقف جدید انور محمود خان صاحب نے وقف جدید کے سلسلہ میں نمایاں کام کرنے والوں کے ناموں کا اعلان کیا۔ انہیں انعامات دینے کا بھی پروگرام تھا لیکن حضور نے فرمایا یہ کام سالانہ جلسے میں کرنے کا نہیں کسی دوسرے موقع پر انہیں انعامات دئے جائیں۔ اس کے بعد تین بجے حضور انور ایدہ اللہ تعالیٰ کا اختتامی خطاب شروع ہوا۔

تشہد تعوذ اور سورہ فاتحہ کی تلاوت کے بعد حضور نے انگریزی میں اپنے خطاب کا آغاز کرتے ہوئے سب سے پہلے مسجد بیت الرحمن کی تعمیر پر خوشی اور اللہ تعالیٰ کے لئے شکرانے کا اظہار فرمایا۔ حضور انور نے اس مسجد کی تعمیر میں حصہ لینے والوں اور جلسہ سالانہ میں محض اللہ تعالیٰ کی رضا کے لئے شرکت کرنے والوں کے لئے دعا کی۔ حضور نے فرمایا کہ تعداد جو کل شام مجھے بتائی گئی وہ صحیح نہیں لگتی کیونکہ میں دیکھ کر اندازہ کر سکتا ہوں کہ کل کی تعداد یقیناً پانچ بلکہ چھ ہزار سے بھی زیادہ تھی۔ مسجد اتنی زیادہ بھری ہوئی تھی کہ باہر بھی بہت بڑی تعداد میں لوگ موجود تھے۔ چنانچہ صبح جو تازہ صورت حال معلوم ہوئی اس کے مطابق اعداد مختلف تھے۔ شعبہ ضیافت کے مطابق آٹھ ہزار تعداد بتائی گئی۔ حضور نے فرمایا بہر حال خدا کے فضل سے جلسے میں شرکت کرنے والوں کی تعداد کافی خوش کن ہے۔


حضور نے فرمایا کہ پہلے اس اجلاس میں نئی بیعتوں کا پروگرام تھا لیکن میں نے اسے مغرب و عشاء کی نمازوں کے بعد تک ملتوی کر دیا کیونکہ کافی بڑی تعداد میں نومابین آئے ہیں۔ مغرب و عشاء کے بعد چند بچوں کی آمین کی تقریب ہوگی اور چند مزید نکاحوں کا اعلان کیا جائے گا۔ حضور نے قرآن کریم بچوں کو پڑھانے اور ان کی آمین وغیرہ کی تقریبات کی اہمیت کا اعتراف کرتے ہوئے فرمایا کہ ہر بچے کی آمین میں شرکت کرنا میرے لئے ممکن نہیں اس لئے میں اب اجتماعی طور پر آمین کرا دیتا ہوں چنانچہ لاس انجلیز اور دوسرے مقامات پر میں نے یہی طریقہ اختیار کیا ہے۔ چنانچہ آج رات کو بھی اسی طرح کیا جائے گا۔

حضور نے امریکہ اور کینیڈا میں تبلیغ کی اہمیت پر زور دیتے ہوئے دعوت الی اللہ میں کمی پر تشویش کا اظہار کیا۔ حضور نے اس ملک میں روحانی بیماریوں کا ذکر کیا اور فرمایا کہ نیویارک ٹائمز کا نمائندہ جو میرا انٹرویو لینے آیا تھا میں نے اسے بتایا کہ امریکہ میں روحانی اعتبار سے فضا بہت مسموم ہے اور اس کو درست اور پاک کرنا بہت ضروری ہے۔ حضور نے فرمایا کہ مجھے داعی الی اللہ کے جو خطوط آتے ہیں ان سے معلوم ہوتا ہے کہ وہ اس نیک کام میں شرکت پر روحانی خوشی محسوس کرتے ہیں۔ مجھے ان کے خطوط سے اندازہ ہو جاتا ہے کہ کن علاقوں میں دعوت الی اللہ کا کام جاری ہے اور کہاں نہیں ہو رہا۔ میں امریکہ میں سب سے زیادہ لاس انجلیز کی جماعت کے کام سے خوش محسوس کرتا ہوں وہ خدا کے فضل سے بڑے خلوص اور جوش کے ساتھ کام کر رہے ہیں۔ ان کے ذریعہ نئے احمدی مسلمان ہونے والوں میں نمایاں تبدیلی نظر آتی ہے اور صاف معلوم ہوتا ہے کہ وہ احمدیت میں داخل ہونے کے بعد نئے انسان بن گئے ہیں اور انہیں ایسا سکون اور اطمینان قلب حاصل ہو گیا ہے جس کی انہیں تلاش تھی۔ ان میں سے بعض ایسے تھے جو عیسائیت کے دور میں پادری بننا چاہتے تھے لیکن انہیں روحانی سکینت حاصل نہیں ہو رہی تھی۔ آخر انہیں اسلام اور احمدیت کی آغوش میں آکر روحانی سکون حاصل ہوا۔

حضور نے مختلف مثالیں دے کر تبلیغ اور دعوت الی اللہ کی اہمیت پر روشنی ڈالی اور اس سلسلہ میں انجیل میں دی ہوئی امثال کا ذکر کرنے کے بعد قرآن کریم میں بیان فرمودہ مثالوں کی فوقیت اور خوبصورتی پر بڑے دلکش انداز میں روشنی ڈالی اور فرمایا کہ حکمت سے کام لینے کی بہت ضرورت ہے جب آپ دعوت الی اللہ کا کام کرتے ہیں تو پہلے دیکھئے کہ دلوں کی زمین دعوت الی اللہ کے بیج کو قبول کرنے کے قابل ہے یا نہیں۔ جس طرح ایک زمیندار زرخیز زمین میں بیج بوتا ہے اسی طرح روحانیت کا بیج بھی ایسی زرخیز زمین یعنی ایسے دلوں میں بونا چاہئے جو اس بیج کو قبول کر کے اسے برگ و بار عطا کرنے کے قابل ہو۔ حضور نے بڑی تفصیل کے ساتھ ہدایات دیتے ہوئے اس بات پر زور دیا کہ مومن کو اپنے وقت کی قدر کرتے ہوئے اسے نیک اور بابرکت اغراض کے لئے استعمال کرنا چاہئے۔

حضور نے فرمایا امریکہ میں بہت بڑی تعداد میں نیک فطرت لوگ موجود ہیں لیکن امریکی قوم مختلف قسم کے مافیہ کی اسیر ہو چکی ہے۔ انہیں اسلام کے امن و عافیت کے دائرے میں لانے کی ضرورت ہے اور اس کے لئے بڑی حکمت اور دانشمندی کے ساتھ کام کرنے کی حاجت ہے۔ حضور نے فرمایا کہ دعوت الی اللہ کا کام اللہ تعالیٰ نے ہمارے سپرد کیا ہے اور ہمیں ہر حال میں یہ کام کرنا ہے اور اس کے لئے ہر ممکن طریقہ سے انتہائی خلوص اور جوش کے ساتھ دعائیں کرتے ہوئے آگے بڑھنے کی ضرورت ہے۔ دلوں میں اللہ تعالیٰ کی محبت پیدا کرنے کے بغیر انسانی جوش کے ساتھ اللہ تعالیٰ کا پیغام آگے نہیں پہنچایا جاسکتا۔ یہی پہلا قدم ہے اگر یہ محبت دلوں میں پیدا ہو جائے پھر دعوت الی اللہ کا کام کرنے کے لئے ہر قربانی کے لئے تیار ہو جاتا ہے۔ اللہ تعالیٰ سے محبت کے بعد دوسرا لازمی جذبہ اس کی مخلوق سے محبت ہے اور یہ ہو ہی نہیں سکتا کہ کسی انسان کو اللہ تعالیٰ سے محبت ہو اور اس کی مخلوق سے محبت نہ ہو۔ اور اللہ تعالیٰ کی مخلوق سے محبت کا تقاضا ہے کہ اس کی بھلائی کے لئے انسان مصروف رہے اور انہیں اسلام کے دامن میں لا کر روحانی سکون و سکینت قلب عطا کرنے کے لئے سر دھڑکی بازی لگا دے۔ جب تک جنون کی کیفیت طاری نہ ہو انسان اس میدان میں کما حقہ آگے نہیں بڑھ سکتا۔ حضور نے حضرت مسیح موعود علیہ السلام کے بعض فارسی اشعار کا ذکر کرتے ہوئے فرمایا کہ جب تک یہ حالت آپ میں پیدا نہیں ہوگی آپ کامیاب داعی الی اللہ نہیں بن سکتے۔ حضور کا یہ انتہائی ایمان افروز اور ولولہ انگیز خطاب ایک گھنٹہ ۲۵ منٹ تک جاری رہا۔ اس کے بعد حضور نے دعا کرائی اور ساڑھے چار بجے یہ اجلاس اختتام پذیر ہوا۔

آپ سب کو نیا سال مبارک ہو  
رمضان المبارک کی آمد آمد ہے یکم فردی  
بروز بدھ النشاء اللہ پہلا روزہ ہوگا۔ اس  
بابرکت مہینہ کی آمد آپ سب کو مبارک ہو



بِسْمِ اللَّهِ الرَّحْمَنِ الرَّحِيمِ  
نُحْمَدُهُ وَنُصَلِّي عَلَى رَسُولِهِ الْكَرِيمِ

وَأَجْعَلْ لِي مِنْ لَدُنْكَ سُلْطٰنًا نَصِيرًا  
إِنَّا قَتَلْنَا لَكَ فَتْحًا مُبِينًا  
وَأَقْرَبْنَاكَ إِلَهًا يَنْبَغِي وَأَنْتُمْ أَنْتُمْ  
خليفة المسيح  
إمام الجماعة

پیارے مکرم امیر صاحب یو۔ ایس۔ اے

لندن  
28-10-94

السلام علیکم ورحمۃ اللہ وبرکاتہ

ہم امریکہ کے سفر سے بحیرہ عاقبتہ والیس لندن پہنچ چکے ہیں۔ الحمد للہ  
سفر کے دوران احباب جماعت امریکہ پر جگہ بڑے خلوص اور غیر معمولی محبت  
کا اظہار کرتے رہے ہیں۔ اگرچہ اس دوران بعض جھوٹی مولیٰ باتیں  
بھی ہوتی رہی ہیں لیکن ان سے جماعت کو سمجھانے کا اسی موقع  
ملتا رہا ہے۔ بہر حال *on the whole* سب نے بہت خدمت کی ہے  
میر کی طرف سے سب کا شکریہ ادا کر دیں اور بتا دیں کہ میں سمجھانے  
کی خاطر جو کچھ کہتا رہا ہوں اس کا بُرا نہ مناسبتیں اور اُسے دل پہ نہ لیں  
میں تو سب کی خدمتوں پر بے حد ممنون ہوں اور سب سے بہت خوش والیس لوٹا ہوں

حزبِ اہم اللہ اس کالجِ اُرفی الدین والآخرۃ۔ اللہ سب کو  
دووں جہان کی حسنات کے نوازے اور اپنی رضا کی  
راہوں پر چلا دے۔ آمین تم آمین۔  
والسلام  
خاکر  
لکھنؤ  
خليفة المسيح الرابع

لندن  
10/11/1373  
1994/هش

پیارے مکرم امیر صاحب! یو ایس اے  
السلام علیکم ورحمۃ اللہ وبرکاتہ۔

دورہ امریکہ کے دوران ہر جگہ احباب جماعت بڑی محبت سے پیش آئے  
اور مختلف رنگ میں اپنے اخلاص کا اظہار کرتے رہے۔ ہر ایک کو انفرادی  
طور پر ملکھتا تو میرے لئے ممکن نہیں لیکن وہاں کبھی میری نظر میں آتے رہے  
اور میں انہیں دیکھ کر خوش ہونے کے علاوہ ان کے لئے دعاؤں  
بھی کرتا رہا اور اب بھی کر رہا ہوں۔ اللہ سب پر اپنے پیار کی نظریں ڈالے  
اور اپنے مقرب بندوں میں شمار فرمائے۔ ہمیں آپ سب کا ممنون ہوں  
اور دل سے قدر دان۔ حل تو یہی چاہتا تھا کہ زیادہ سے زیادہ دیر آپ لوگوں  
کے ساتھ بیٹھوں لیکن وقت کی کمی کی وجہ سے بعض ملاقاتیں چھوٹی کرنی پڑیں جس  
پر میں آپ سے معذرت چاہتا ہوں۔ اللہ آپ کے ساتھ ہو۔

والسلام  
خالکسار

لالہ گل

خلیفۃ المسیح الرابع

T-4053  
11-11-94

## عرب اخبارات میں مسجد بیت الرحمن (امریکہ) کا ذکر خیر

متحدہ عرب امارات کے دو اخبارات ”الاتحاد“ اور ”الانبیج“ نے اپنے ۱۳ جمادی الاول ۱۴۱۵ھ (۱۸ اکتوبر ۱۹۹۳ء) کے شماروں میں میری لینڈ امریکہ میں ”مسجد بیت الرحمن“ کے افتتاح کی خبر شائع کی ہے۔ دونوں اخبارات میں شائع شدہ اس خبر کے الفاظ ایک ہی ہیں کہ اس مسجد پر اتنا روپیہ خرچ آیا، اس ڈیزائن کی ہے اور یہ کہ اس میں سینلٹ سٹیشن ہے اور دو زبانوں انگریزی اور سینیٹس میں وہاں ترجمہ کی سہولیات مہیا ہیں جہاں سے براعظم امریکہ اور دیگر علاقوں میں تبلیغ اسلام ہوگی۔ نیز یہ کہ امریکی کانگریس کے ممبر نے بھی تقریب افتتاح میں شرکت کی اور اپنے حلقہ انتخاب میں اس مسجد کی تعمیر کو مرہبانا کہا۔ اس مسجد میں پانچ ہزار سے بھی زائد افراد نے نماز جمعہ ادا کی۔ مگر خبر پڑھنے والے کو کچھ پتہ نہیں چلتا کہ اس مسجد کو کس نے تعمیر کروایا ہے؟ کیا امریکی حکومت نے اسے تعمیر کروایا ہے یا خلیج کی کسی عرب ریاست نے؟ اگر یہ بات ہوتی تو ضرور دونوں اخبار اس حکومت یا ریاست کی تعریفیں کرتے کہ کیا کار خیر کیا ہے۔ اور ایسا کرنے والے بادشاہ یا صدر کی تعریف میں زمین و آسمان کے قلابے ملا دیتے۔ ایک انسان اس بات پر حیران ہوتا ہے کہ مسجد کی عمارت کے بارہ میں تفصیلات دینا اور کانگریس کے ممبر کی شرکت کا ذکر زیادہ اہم تھا یا اس بیت الرحمن کو تعمیر کروانے والوں کا ذکر خواہ ان کو دعائی دے دی جاتی۔ یہ حیرت اسی وقت دور ہو جاتی ہے جب پتہ لگتا ہے کہ اس مسجد کو بنانے والے کون ہیں۔

اور یہ کون ہیں جو وہاں خدمت اسلام کر رہے ہیں۔ خدائے رحمان کے فضل اور توفیق سے اس مسجد کو بنانے والے عالمگیر جماعت احمدیہ مسلمہ کے وہ ممبر ہیں جو امریکہ میں آباد ہیں۔ اس سے قبل مذکورہ دونوں اخبارات جماعت احمدیہ کے خلاف سراسر جھوٹ اور افتراء پر مبنی خبریں اور مضامین شائع کر کے ”اپنا فریضہ“ ادا کر چکے ہیں۔ انہوں نے خواہ جمالت سے یا لاعلمی سے جماعت کے خلاف نہایت جھوٹے اور گندے الزامات شائع کئے مگر اس امر کے لئے ذرہ بھر کوشش نہیں کی کہ دیکھیں کہ ایسی خبریں یا الزامات کس حد تک درست ہیں۔ اب جب ان کو پتہ چلا ہے کہ یہ جماعت احمدیہ ہے جس نے ”نشر اسلام“ کے لئے مسجد بیت الرحمن کو تعمیر کیا ہے تو انہوں نے جماعت کا نام خبر میں بیان کرنے سے گریز کیا تاکہ جماعت احمدیہ کی خدمات اسلام کا کسی کو پتہ نہ لگ جائے اور کہیں ان اخبارات کے سابقہ کردار یعنی باطل کو پھیلانے میں اور اس صحیح خبر میں کوئی تعارض نہ ہو جائے۔ اللہ بہتر جانتا ہے کہ اصل وجہ کیا ہوئی، وہی حقائق اور اسرار کا صحیح علم رکھتا ہے۔ مگر اب یہ خبر تو اس طرح شائع ہو گئی ہے اور اللہ نے ان کی زبانوں سے حق اگلا دیا ہے اور انہوں نے خود اپنی زبانوں سے یہ اعتراف اور اعلان کیا ہے کہ یہ مسجد بیت الرحمن، ریاست ہائے متحدہ امریکہ، لاطینی امریکہ اور دنیا کے دیگر خطوں میں ”اشاعت اسلام“ کے لئے تعمیر ہوئی ہے اور اس کے تعمیر کرنے والے بلاشبہ مخلص مسلمان ہیں۔ الحمد للہ۔

## بھکر میں ایک احمدی مسلمان پر ”السلام علیکم“، ”معزز“ اور ”بابرکت“

### \_\_\_\_\_ کے الفاظ استعمال کرنے پر مقدمہ \_\_\_\_\_

وجہ سے زیر دفعہ ۲۹۸/سی تعزیرات پاکستان ایک مقدمہ تھانہ سٹی بھکر میں درج ہوا۔ واقعات کے مطابق مجلس تحفظ ختم نبوت کے صدر ڈاکٹر دین محمد فریدی نے مقامی پولیس کو درخواست دی جس میں لکھا کہ: ”مورخہ ۲۹ جون ۱۹۹۳ء کو ضلع کونسل

[پریس ڈسک] بھکر سے اطلاع موصول ہوئی ہے کہ مکرم شیخ دبیر احمد صاحب آف چک ۶۲ ایم۔ ایل۔ ضلع بھکر کے خلاف ایک تقریب میں تقریر کرتے وقت ”بسم اللہ الرحمن الرحیم، السلام علیکم، معزز اور بابرکت“ وغیرہ کے الفاظ استعمال کرنے کی

بھکر ہال میں خاندانی منصوبہ بندی کے بارہ میں ایک مجلس مذاکرہ منعقد ہوئی جو کہ جناب ڈسٹرکٹ ہیلتھ آفیسر بھکر نے کرائی جبکہ مہمان خصوصی جناب میڈیکل سپرنٹنڈنٹ ڈسٹرکٹ ہیڈ کوارٹر ہسپتال بھکر تھے اور دیگر معززین علاقہ نے بھی شرکت کی۔ اس مجلس مذاکرہ میں ملزم شیخ دبیر احمد قادیانی سکنہ چک ۶۲/ایم۔ ایل۔ غیر مسلم کو بھی مدعو کیا گیا اور ملزم مذکور نے ضلع کونسل ہال بھکر میں تقریر بطور خود کو مسلمان ظاہر کرتے ہوئے کی اور اپنی تقریر کی ابتداء ”بسم اللہ الرحمن الرحیم“ سے کی اور السلام علیکم کے الفاظ بھی بجاگ وہل استعمال کئے۔ جناب والا شان ”السلام علیکم“ اور ”بسم اللہ الرحمن الرحیم“ شعائر اسلام میں شامل ہیں جبکہ ملزم بالاکو یہ فقرات نیز ”معزز اور بابرکت“ کے استعمال کرنے کا کوئی حق ہرگز نہیں ہے۔ اس طرح ملزم مذکور نے دفعہ ۲۹۸/سی کی حکم کھلا خلاف ورزی کی ہے اور قانون کو ہاتھ میں لیا ہے اور ناجائز فائدہ اٹھا رہا ہے اور ہم مسلمانوں کی توہین اور دلازاری کی ہے۔ اسلامی کلمات جن کے استعمال کرنے کا ملزم کو قطعی طور پر حق حاصل نہیں ہے استعمال کئے۔ لہذا استدعا ہے کہ ملزم کے خلاف اندارج پرچہ فرما کر قانونی طور پر اسے قرار واقعی سزا دلوائی جائے اور مسلمانان علاقہ کی دلجوئی فرمائی جائے تاکہ آئندہ کوئی غیر مسلم ایسی جسارت نہ کر سکے۔ چنانچہ مکرم شیخ دبیر احمد صاحب کے خلاف پرچہ درج ہو گیا۔ ان کی ضمانت عدالت نے منسوخ کر دی جس پر انہیں دو ہفتہ جیل میں رہنا پڑا۔ احباب کی خدمت میں گزارش ہے کہ اپنے پاکستانی احمدی بھائیوں کے لئے درد دل سے دعا جاری رکھیں۔ اللہ تعالیٰ انہیں دشمن کی تمام چالوں سے بچائے۔ اللہم انا نجمعک فی نخور ہم و نعوذ بک من شرور ہم۔



اس سے پیشتر مورخہ ۲۸ اکتوبر ۹۳ء کو منظور کالونی کے ہی ایک اور احمدی مکرم عبدالرحمن صاحب باجوہ ایڈووکیٹ کو فائرنگ کر کے شہید کر دیا گیا تھا۔ مکرم عبدالرحمن باجوہ صاحب حلقہ منظور کالونی کے نائب صدر اور سرکاری امور عامہ تھے اور جماعتی خدمات میں بڑھ چڑھ کر حصہ لیتے تھے۔

مورخہ ۲۸ اکتوبر ۹۳ء بروز جمعہ شام ۵ بجے کے قریب مرحوم اپنی ہمیشہ کے گھر سے اپنے گھر کی طرف موٹر سائیکل پر آرہے تھے کہ دو نامعلوم افراد نے انہیں مریم مسجد کے قریب روک کر فائرنگ کر دی جس سے ۸ گولیاں ان کے جسم میں پیوست ہو گئیں اور وہ موقع پر ہی شہید ہو گئے۔

یاد رہے کہ مریم مسجد ختم نبوت کے ملاؤں کا ڈھ بے جہاں سے جماعت احمدیہ کے خلاف اکثر تقاریر نشر کی جاتی ہیں۔ احباب کرام سے درخواست ہے کہ دعا کریں کہ اللہ تعالیٰ ان دو شہیدوں کو جنت الفردوس میں جگہ دے اور ان کے پس ماندگان کو صبر جمیل عطا فرمائے۔

## جماعت کے مبلغین کی صفات

میرادل گوارا نہیں کرتا کہ اب دیر کی جاوے۔ چاہئے کہ ایسے آدمی منتخب ہوں جو تلخ زندگی کو گوارا کرنے کے لئے تیار ہوں اور ان کو باہر متفرق جگہوں پر بھیجا جاوے۔ بشرطیکہ ان کی اخلاقی حالت اچھی ہو۔ تقویٰ اور طہارت میں نمونہ بننے کے لائق ہوں۔ مستقل، راست قدم اور بردبار ہوں اور ساتھ ہی قانع بھی ہوں اور ہماری باتوں کو فصاحت سے بیان کر سکتے ہوں۔ مسائل سے واقف اور متقی ہوں کیونکہ متقی میں ایک قوت جذب ہوتی ہے۔ وہ آپ جاذب ہوتا ہے۔ وہ اکیلا رہتا ہی نہیں (ملفوظات جلد پنجم [طبع جدید] ص ۳۱۱)

## ضلع راجن پور میں جماعت احمدیہ کی مخالفت میں شدت آگئی

امیر صاحب ضلع راجن پور اور احمدی معلم گرفتار

تبلیغ کو بند کرنے کے احکامات۔ مقدمہ ڈپٹی کمشنر نے درج کرایا

دی۔

ہفت روزہ مٹھن راجن پور کی ۲۰ اکتوبر کی اشاعت کے مطابق ڈپٹی کمشنر طارق جاوید آفریدی نے کہا کہ

”قادیانیوں کو کھلی تبلیغ کا بڑا اختیاز بھگتنا پڑے گا۔ پاکستان کے آئین کے مطابق احمدی کافر گردانے جا چکے ہیں۔ ان کا دین اسلام سے کوئی سروکار نہیں۔ میں نے سنی مجسٹریٹ منظر جان کو کہہ دیا ہے کہ گستاخانہ رسول کی ضمانت ہرگز نہ لی جائے۔“

اخبار نے یہ بھی بتایا ہے کہ طارق جاوید آفریدی نے کہا ہے کہ

”قادیانیوں کے ضلعی صدر کو اپنے خاص احکامات پر گرفتار کر لیا ہے۔“

ان سارے واقعات کا پس منظر یہ ہے کہ اس علاقہ میں احمدیت خدا تعالیٰ کے فضل سے بہت ترقی کر رہی تھی اور لوگ بھاری تعداد میں جماعت احمدیہ میں دلچسپی لے رہے تھے اور احمدیت قبول کر رہے تھے جس پر مخالفین نے تبلیغ کو بند کرنے کے لئے مخالفت کا روٹی کی۔

احباب سے درخواست ہے کہ وہ پاکستان میں بسنے والے تمام احمدی مظلومین اور خاص طور پر راجن پور کے مظلوم احمدی بھائیوں کے لئے دعائیں جاری رکھیں۔ خدا تعالیٰ انہیں ہر طرح سے اپنی حفاظت میں رکھے۔ (آمین)۔

[پریس ڈیسک] راجن پور پاکستان سے اطلاع موصول ہوئی ہے کہ وہاں کچھ عرصہ سے احمدیت کی زبردست مخالفت ہو رہی ہے۔ احمدیت کی تبلیغ کو روکنے کے لئے مولویوں کی درخواست پر داخل گاؤں میں مقیم احمدی معلم مکرم محمد حسین فاضل پر مورخہ ۲۳ ستمبر ۱۹۹۳ء ایک مقدمہ زیر دفعہ ۲۹۸/سی تعزیرات پاکستان درج کر کے مورخہ ۲۳ ستمبر کو انہیں گرفتار کر لیا گیا۔ ان پر تبلیغ کے علاوہ یہ نہایت مکروہ اور جھوٹا الزام بھی لگایا گیا کہ وہ وی سی آر پر فحش فلمیں دکھاتے ہیں۔

یہ بھی معلوم ہوا ہے کہ حالات میں ان پر شکوک کیا گیا۔ طرح طرح کی لاتعلقی دی گئیں۔

مولویوں نے راجن پور کے امیر مکرم میاں محمد انبال صاحب ایڈووکیٹ کے خلاف بھی ایک درخواست دی جس میں لکھا کہ اسوں نے خود باللہ رسول کریم صلی اللہ علیہ وسلم کی ہتھکڑی پہنا کر اس طرح تعزیرات پاکستان کی دفعات ۲۹۵/سی اور ۲۹۸/سی کے تحت جرم کا ارتکاب کیا ہے۔ یہ درخواست ڈسٹرکٹ مجسٹریٹ کی عدالت میں دی گئی جس پر انہیں ۱۳ اکتوبر ۱۹۹۳ء کو گرفتار کر کے جیل بھجوا دیا گیا۔

معلوم ہوا ہے کہ ان دونوں کی ضمانت کی درخواست کو داخل کروانے کے لئے راجن پور کا کوئی وکیل رضامند نہیں ہوا چنانچہ ملتان سے ایک احمدی وکیل بلا لیا گیا مگر سیشن جج نے درخواست نامنظور کر

## کراچی میں دو احمدی مسلمانوں کو گولی مار کر شہید کر دیا گیا

دوکان بند کر کے گھر تشریف لے جا رہے تھے کہ ظالموں نے راستے میں ہی فائرنگ شروع کر دی جس کی وجہ سے ان کے جسم میں چھ سات گولیاں پیوست ہو گئیں۔ ان کو فوری طور پر جناح ہسپتال لے جایا گیا مگر راستے میں ہی وہ اپنے مولائے حقیقی سے جا ملے۔

(پریس ڈیسک) کراچی سے اطلاع موصول ہوئی ہے کہ مورخہ ۱۰ نومبر ۹۳ء کو رات پونے نو بجے حلقہ منظور کالونی کراچی کے ایک احمدی مسلمان مکرم سلیم پال صاحب کو نامعلوم افراد نے فائرنگ کر کے شہید کر دیا۔ مرحوم رات کو پونے نو بجے کے لگ بھگ اپنی

پیارے کھائی صاحبزادہ مرزا مظفر احمد صاحب

السلام عليكم ورحمة الله وبركاته

آپ کا خط MMA 1932/94 بلا - الحمد للہ آپ نے بڑے احسن رنگ سے مختلف احباب کو خطوط وغیرہ کی ترسیل کی کاروائی کی ہے۔ جزاکم اللہ الحسن الجزاء۔ اللہ تعالیٰ آپ کو صحت و عافیت والی خوشیوں اور برکتوں سے مأمور نافع الناس طبی زندگی عطا فرمائے۔ امریکہ کو اس کی شدید ضرورت ہے اور میں اللہ سے امید رکھتا ہوں کہ اس بارہ میں میری عاجزانہ دعاؤں کو قبول فرمائے گا۔

آپ کے خط MMA/FIN/1915 کی نقل بھی مل گئی ہے۔ جزاکم اللہ احسن الجزاء

والسلام  
حاکم

خالد علی

خليفة المسيح الرابع

1-4412  
2-18-94

سیدنا حضرت خلیفۃ المسیح الرابع ایۃ اللہ تعالیٰ بفرہ العزیز نے تحریک جدید اور وقف جدید کے سال نو کا اعلان فرمادیا ہے۔ احباب جماعت ان بابرکت تحریکات میں اپنا وعدہ لکھوانا اور پھر ادائیگی کرنا نہ بھولیں۔ اللہ تعالیٰ ہمیں حضور انور کی ہر آواز پر لبیک کہنے کی توفیق دے۔

# روزوں کے احکام

(از علامہ حضرت حافظ روشن علی صاحب)

روزہ کے اقسام۔ جو روزے شریعت سے ثابت ہیں ان کی چار قسمیں ہیں۔ اول فرضی دوم نفل سوم ندوی۔ چہارم کفاری۔

اول فرضی روزے۔ جو خدا تعالیٰ کی طرف سے بندوں پر مقرر کئے گئے ہیں اور اس کا رکھنا ہر ایک شخص پر فرض ہے جو ان کا انکار نہ کرے۔ وہ ان کا رکھنا چاہتا ہے اور جو ان کو نہ رکھے وہ گناہ گیم و کفر کی جتنی باتیں روزے سے انہیں منع کی گئی ہیں جو شیخوں کی کتابوں میں اپنے اہل میں موجود ہو اسی پر انہیں رکھنا لازم ہے۔ اگر وہ ایک دن کا بھی روزہ چھوڑے گا تو ایسا گناہ گار ہوگا کہ تمام روزے کا روزہ بھی اس کی طرف سے کفایت نہیں کرے گا۔ ہاں جو شخص مسافر یا بیمار ہو وہ روزوں میں ان روزوں کو ادا کر سکتا ہے۔ اور جو دائم المریض ہو یا پریرت ہو یا عاقل یا دودھ پلائے والی عورت ہو ان پر روزہ نہیں۔ یہ ہر روز ایک مکین کا کھانا بطور فدیہ کے ادا کریں۔

رمضان میں بھول کر یا کام کرنا جس سے روزہ ٹوٹتا ہو جیسے کھانا پینا۔ اس سے بڑھتا روزہ نہیں ٹوٹتا یعنی اس کا روزہ ہو جاتا ہے۔ اگر کوئی شخص غلطی سے روزہ کھول دے اس طرح کہ شخص سمجھے کہ شام ہو گئی ہے حالانکہ ابھی شام نہیں ہوئی تھی تو اس شخص پر ایک دن کا روزہ اوڑھے۔ اور جو شخص رمضان میں روزہ رکھنے کے بعد بھان بوجھ کر روزہ توڑے حالانکہ اس کو کوئی مذر مرض یا سفر کا نہیں تو ایسے شخص کے لئے کفارہ یہ ہے کہ وہ غلام آزاد کرے اور اگر اسے اس کی طاقت نہ ہو یا غلام نہ ملے تو ساٹھ دن کے متواتر روزے رکھے اور اگر

اس کی طاقت نہ ہو تو ساٹھ مسکینوں کو کھانا کھلائے۔ (۱) مسئلہ۔ اگر رمضان میں کسی شخص کو سحری کے وقت کھانا کھانے کا موقع نہ ملے تو وہ اس عذر سے روزہ افطار کر سکتا ہے؟

جواب۔ رمضان میں دن کے وقت کھانا نہیں اور جماع کا حکم ہے۔ سو اسے مسافر اور مریض کے جیسی اس شخص کو روزہ کھانا چاہیے۔ سحری میں روزہ کے لئے کوئی شرط نہیں۔ ہر شخص جو سحری کا کھانے کے بعد روزہ چھوڑتا ہے وہ ساری گنہگار ہے۔ ایسا کھانا چھوڑنا رمضان میں روزہ کا کھنا ہے۔

(۲) مسئلہ۔ مریض اور سفر کی حد کیا ہے؟ جواب۔ شریعت نے جو وقت کوئی حد مقرر نہیں کی ہر ایک شخص کے دل پر اسے چھوڑ دینا شریعت کے مختلف فتوؤں پر غور کرنے سے اور مسیح موعود علیہ السلام کے زمانے سے سفر کی حد گیارہ میل اور مرض کی حد یہ کہ جس سے ملنے بدن میں تکلیف ہو یا کسی ایسے عضو میں تکلیف ہو جس سے سارا جسم پیرا ہو ثابت ہوتی ہے جیسے بخار یا آنکھ کا درد۔

(۳) مسئلہ۔ جو لوگ مزدوری پیشہ یا زمینداری پیشہ ہوں اور رمضان میں انکو ایسی مشقت کا کام ہو کہ اگر وہ اس کام کو چھوڑ دیں تو چھ ماہ کی فصل ضائع ہوتی ہے اور اگر اس کام کو کریں تو روزہ نہیں رکھ سکتے ایسے لوگ کیا کریں؟

جواب۔ ان لوگوں کو چاہیے کہ یہ گیارہ مہینہ میں اتنی کمائی کریں کہ ایک مہینہ مزدوری اور

مشقت سے رہائی پاسکیں اور زمیندار بجائے اپنے کسی اور کو کھڑا کریں لیکن جو شخص کسی طرح بھی مشقت سے رہائی نہیں پاسکتا اور نہ وہ اپنے قائم مقام دوسرے کو کھاتا ہے اور نہ اس مشقت کے ساتھ روزہ کو نباہ سکتا ہے تو ایسا شخص حضرت مسیح موعود علیہ السلام کے فتوے کی روش سے بیمار اور مسافر کے حکم میں ہے کہ سب سال کو سال میں آسانی ہو ان دنوں میں روزہ رکھے مثلاً موسم سرما میں یا جن دنوں میں کام سے فراغت ہو۔

(۴) مسئلہ۔ جو شخص رمضان میں صحت یافتہ ہے لیکن اسے خوف ہے کہ اگر میں روزے رکھوں گا تو بیمار ہو جاؤں گا یا طبیب کہتا ہے کہ روزے رکھو گے تو بیمار ہو جاؤ گے۔

جواب۔ ایسے شخص کا اپنا خوف تو کوئی چیز نہیں ہے۔ ہاں اگر طبیب کہتا ہے تو یہ شخص بیمار کے حکم میں ہے اسے صحیح (تندرست) کہنا غلط ہے۔ (۵) مسئلہ۔ جس شخص کا سفر اس کی ملازمت کے فرائض یا کسب میں داخل ہو اس کا کیا حکم ہے جیسے محکمہ ریلوے میں ڈاک کے ملازم، ڈرائیور، گارڈ، یا ہر کام سے یا دورہ کرنے والے حکام ہیں؟

جواب۔ حضرت مسیح موعود علیہ السلام کے فتوے کی رو سے وہ لوگ مسافر نہیں ان کو روزہ رکھنا چاہیے۔ ان کا سفر ایسا ہی ہے جیسے ہل چلانے والے کا پھرنا۔

(۶) مسئلہ۔ رمضان کی ابتداء اور انتہاء کس طرح

معلوم ہو؟

جواب۔ ابتداء۔ یا تو رمضان کا چاند دیکھیں اور اگر بادل ہو تو شعبان کے تیسرے دن پورے کریں تو رمضان شروع ہو جاتا ہے۔ رویت ہلال میں اگر آسمان خراب ہو یا بارش ہو تو ایک مسلمان کی گواہی کافی ہے اور اگر مطلع صاف ہو تو پھر کثرت سے آدمیوں کی گواہی درکار ہے۔ جتنے آدمی ہلال دیکھنے میں مشغول ہوں اور صبح النظر ہوں ان میں سے اکثر کی گواہی معتبر ہے۔ اگر تعداد بہت ہے تو پچاس آدمی کی گواہی کافی ہے۔

انتہائے رمضان سوال کا چاند دیکھنے سے ہے اور اگر بادل ہو تو رمضان کے تیسرے دن پورے کرنے سے سوال کا چاند دیکھنے میں اگر مطلع صاف نہ ہو تو دو مسلمانوں کی گواہی رویت ہلال میں کافی ہے۔ اور اگر مطلع صاف ہے تو پھر جم غفیر کی گواہی چاہیے۔ یعنی کثرت سے لوگوں کی۔ اور شک کے دن رمضان کا ابتداء منع ہے۔ یعنی شعبان کی آخری تاریخ میں کسی شخص کو یہ شبہ ہو کہ شاید رمضان شروع ہو گیا ہو میں روزہ رکھوں۔ تو یہ روزہ رکھنا ناجائز ہے۔

دوسری قسم کے روزے نفلی ہیں۔

نفلی وہ روزے ہیں جن کے رکھنے سے ثواب ہے اور نہ رکھنے سے کوئی گناہ نہیں نفلی روزے حسب ذیل ہیں۔ مادہ سوال میں چھ ہر ماہ میں تین۔ پیر اور جمعرات کے دن۔ عذ کے دن یعنی ماہ ذی الحجہ کی یوں تاریخ کو بشرطیکہ آدمی حج کے لئے میدان عرفہ میں موجود نہ ہو محرم کی نویں یا دسویں یا دونوں کے روزے۔ ایک دن روزہ رکھنا اور ایک دن افطار کرنا لیکن

سال بھر لگاتار اور بلا فصل روزے رکھنا اور دونوں عیدوں کے دن روزے رکھنے منع ہیں اگر کوئی آدمی نفلی روزہ رکھ کر توڑ دے تو اس پر قصاص واجب نہیں اس کی قصاص بھی نفلی ہے۔

تیسری قسم کے روزے نذری ہیں۔ یہ ایسے روزے ہیں کہ جو خدا نے فرض کئے اور نہ یہ حضرت صلی اللہ علیہ وسلم کی سنت سے ثابت ہیں۔ بلکہ انسان خود اپنے ذمہ مقرر کرتا ہے تاکہ اس کے نفس کا تزکیہ ہو یا کسی شرط پر کہ فلاں کام اگر میرا خدا کر دے گا تو میں اتنے روزے رکھوں گا۔ ان دونوں کا رکھنا بھی ضروری ہو جاتا ہے جن دنوں کی نذر مانی ہے جب وہ دن آئیں گے تو ان دنوں کے روزے رکھنے اس پر ضروری ہوں گے اور اگر ان ایام میں بیمار یا مسافر ہو تو اور دنوں میں ان کی قضاء کرے اور اگر نذری روزے رکھ کر توڑے تو انکی قضاء اس کے ذمہ ہے۔

مصلحہ۔ اگر کوئی شخص فوت ہو جائے اور اس کے ذمہ نذریا رمضان کے روزے ہوں تو اس کے وارث کو کیا کرنا چاہیے؟ جواب۔ وارث کے لئے جائز ہے کہ وہ میت کی طرف سے رمضان اور نذر کے روزے رکھے اور رکھ نہیں سکتا تو اس کی طرف سے فی روزہ ایک مسکین کا کھانا بطور صدقہ ادا کرے۔

چوتھی قسم روزوں کی قفاری روزے ہیں۔ یہ وہ روزے ہیں کہ جو کسی حکم کے توڑنے کی وجہ سے یا کسی فرض کی عدم ادائیگی کی وجہ سے مومن کے ذمہ پڑتے ہیں تاکہ اس گناہ کا کفارہ ہو۔ اور وہ حسب ذیل ہیں:-  
(الف) اگر کوئی شخص قسم کھا کر توڑے اور وہ مسکینوں کا کھانا یا کپڑے یا ایک غلام آزاد کرنے

کی طاقت نہ ہو تو تین دن کے روزے رکھے۔

(ب) جو رمضان کا روزہ جان بوجھ کر توڑے یا کسی مومن کو غلطی سے قتل کرے اور خون بہا دینے کی طاقت نہ رکھتا ہو۔ یا اپنی بیوی سے ظہار کرے اور غلام آزاد کرنے کی طاقت نہ رکھتا ہو تو وہ شخص ساٹھ روزے لگاتار رکھے۔ اگر ایک روزہ بھی کسی عذر کی وجہ سے چھوڑے تو پھر ابتداء سے شروع کرنا ہوگا۔ یہاں تک کہ ساٹھ روزے پورے ہوں۔ اور جو شخص حج اور عمرہ دونوں کرے اور قربانی نہ پائے تو وہ تین روزے مکہ معظمہ میں رکھے اور سات جب اپنے گھر میں واپس آئے تو رکھے اور اسی طرح اگر کسی تکلیف کی وجہ سے احرام کی حالت میں سر منڈائے تو تین دن کے روزے رکھے۔

روزہ میں کون سے کام کرنے جائز اور کون سے منع ہیں

آئینہ دیکھنا۔ مسواک کرنا۔ نہانا۔ تر کپڑا اوپر لینا۔ بدن کو تیل لگانا اور اپنی بیوی کا بوسہ لینا، معانقہ کرنا بشرطیکہ اپنے نفس پر پورا قابو رکھتا ہو۔ محاموت کرنا۔ پیچھے یا سینگ لگوانا سر مر لگانا۔

خوشبو سو گھنٹا یا لگانا جائز ہے۔ اگر رات کو رکھنا میں اپنی عورت سے جماع کیا ہو اور صبح کے ظاہر ہونے کے بعد غسل جنابت کرے تو روزہ میں کوئی نقصان نہیں آتا۔ اور رمضان میں روزہ کی حالت میں سو جانے سے اگر احتلام ہو تو بھی روزہ کو کچھ نقصان نہیں لگے کر نایا کوئی چیز (ضرورتاً) منہ میں ڈال جس کا مزہ ہے بشرطیکہ حلق میں نہ آوے تو

روزہ کو نقصان نہیں۔ اپنا تھوک نکلنا جائز ہے۔

حقہ سے روزہ ٹوٹ جاتا ہے۔ روزہ میں لغو باتیں کرنا اور کسی سے لڑائی کرنا منع ہے۔ اگر کوئی لڑائی کرے تو اس کو اتنا کھہر دینا چاہیے کہ میں روزہ دار ہوں۔ اگر کوئی شخص سفر کرنے کی حالت میں یا بیماری میں روزہ رکھے تو حضرت مسیح موعود علیہ السلام اور حضرت خلیفہ اولیٰ کا فتویٰ یہ تھا کہ وہ روزہ نہیں ہوتا ایسے شخص کو پھر روزہ رکھنا چاہیے۔ مسئلہ۔ جو شخص روزہ نہ رکھ سکے اور فدیہ دے تو آیا وہ قادیان کے مسکین فندیں بھیجے یا اپنے شہر میں ہی کسی مسکین کو کھلا سکتا ہے؟

جواب۔ اس کے لئے دونوں امر جائز ہیں۔ خواہ قادیان بھیجے خواہ اپنے شہر کے مسکین کو کھلا دے۔

مسئلہ۔ روزہ کا ابتداء و انتہا کیا ہے؟ جواب۔ روزہ کا شروع فجر کے ظاہر ہونے سے ہے یعنی جب مشرق کی طرف صبح کی روشنی

مشرق کے کنارہ پر لمبی ظاہر ہو۔ اور روزہ کا انتہاء سورج کی ٹمکی کا غائب ہونا ہے۔ آنحضرت صلی اللہ علیہ وسلم نے فرمایا کہ لوگ اس وقت تک اچھی حالت میں رہیں گے جب تک روزہ کھولنے میں افطار کے وقت جلدی کریں گے اور سحری کھانے میں دیر کریں گے یعنی فجر کے نمودار ہونے سے پہلے قریب ہی بند کریں گے۔ اور سحری کا کھانا مبارک کھانا ہے اس کو ضرور کھانا چاہیے ہاں اگر کسی شخص کی بیداری نہ ہو تو اس پر کوئی حرج نہیں۔ ہاں روزہ رکھنا اس پر ضروری ہے۔

مسئلہ۔ رمضان میں تراویح کا کیا حکم ہے؟ جواب۔ افضل نمازرات کے نوافل میں سے

وہی ہے جو رات کے آخری حصہ میں ہو اور آدمی گھر میں پڑھے اور اس میں لمبا قیام اور لمبی دعا ہو۔ اور یہ بھی جائز ہے کہ مسجد میں کسی حافظ یا قرآن خواں کی اقتداء میں عشاء کی نماز کے بعد یا سحری کے وقت پڑھے۔ چنانچہ آنحضرت صلی اللہ علیہ وسلم اور صحابہ رضی اللہ عنہم کے وقت میں یہی تعامل رہا اور قادیان میں بھی یہی تعامل ہے کہ ابتدا و شب میں بڑی مسجد (مجدد قلعہ) میں تراویح کی نماز ہوتی ہے اور آخری شب میں چھوٹی مسجد (مسجد مبارک) میں تراویح

کی جماعت ہوتی ہے۔

تراویح کے امام کے متعلق یہ خیال رہے کہ اس سے تراویح کے عوض میں پہلے کوئی رقم مقرر نہ کی جائے۔ ہاں تراویح کے ختم ہونے پر خدا ترسی کے طور پر اس کی کچھ خدمت کر دی جائے تو مضائقہ نہیں۔ (ماخوذ از کتاب فقہ احمدیہ)

بشکریہ ماہنامہ الفرمان (لہ)

دسمبر ۱۹۶۸

بیت ۵

## ملفوظات سیدنا حضرت مسیح موعود علیہ السلام

روزہ

پھر تیسری بات جو اسلام کا رکن ہے وہ روزہ ہے۔ روزہ کی حقیقت سے بھی لوگ ناواقف ہیں۔ اصل یہ ہے کہ جس ملک میں انسان جاتا نہیں اور جس عالم سے واقف نہیں اس کے حالات کیا بیان کرے۔ روزہ اتنا ہی نہیں کہ اس میں انسان بھوکا پیاسا رہتا ہے بلکہ اس کی ایک حقیقت اور اس کا اثر ہے جو تجربہ سے معلوم ہوتا ہے۔ انسانی فطرت میں ہے کہ جس قدر کم کھاتا ہے اسی قدر تزکیہ نفس ہوتا ہے اور کشفی قوتیں بڑھتی ہیں۔ خدا تعالیٰ کا منشا اس سے یہ ہے کہ ایک غذا کو کم کرو اور دوسری کو بڑھاؤ۔ ہمیشہ روزہ دار کو یہ مدنظر رکھنا چاہیے کہ اس سے اتنا ہی مطلب نہیں ہے کہ بھوکا رہے بلکہ اُسے چاہیے کہ خدا تعالیٰ کے ذکر میں مصروف رہے تاکہ تبتّل اور انقطاع حاصل ہو۔ پس روزے سے یہی مطلب ہے کہ انسان ایک روٹی کو چھوڑ کر جو صرف جسم کی پرورش کرتی ہے دوسری روٹی کو حاصل کرے جو روح کی تسلی اور سیری کا باعث ہے اور جو لوگ محض خدا کے لئے روزے رکھتے ہیں اور بڑے رسم کے طور پر نہیں رکھتے انہیں چاہیے کہ اللہ تعالیٰ کی حمد اور تسبیح اور تہلیل میں لگے رہیں جس سے دوسری غذا انہیں مل جاوے۔

مسافر اور مریض فدیہ دے سکتے ہیں

فرمایا۔

اللہ تعالیٰ نے شریعت کی بنیاد آسانی پر رکھی ہے جو مسافر اور مریض صاحبِ قدرت ہوں۔ ان کو چاہیے کہ روزہ کی بجائے فدیہ دے دیں۔ فدیہ یہ ہے کہ ایک مسکین کو کھانا کھلایا جائے۔